

AMEPUSHO NA MASUKO

MU KUTENDEKA

🦋 Nomba, nga cakutila umo nakwata ilipusho ili lyonse ilyo balefwaya ukuleta, mulandu nshi, tamwinga yasunkilafye ukwisa pano pa muulu, lekeni umwaice umo ayalete nangu conse ico mulefwaya. Nangu, limbi, nga cakutila twapwisha. . . Ine—Ine ninkwata ayali mutanda pano yali pebula limo, kabili nomba pano, nomba natukwata yabili kulya kumbi.

² Nomba, ifwe tule. . . ifwe tulefwaya twishibe. Umulandu tucitila ico kwishiba icaba mu mano ya bantu, ico baletontonkanyapo, ifyo baletontonkanyapo. Mwamona? Kabili ico ecipanga icisuma, i chalichi camaka. Imwe mulingile ukukwata i—inshita, kwatifye imwe mufwile mwakulula ficilasa fyafuma, namwishiba, kabili ne fintu fyonse, buleni fyonse ifi—ifintu ukufifumya mu nshila pakutila imwe mwi ngenda abashikimana. Eico nomba uyo wine emulandu twakwatila ubushiku bwa mepusho umuku umo pa kashita kamo, kufwailisha ukwishiba.

³ Nomba, nga cakutila kuliko amepusho ayali yonse ayo. . . Nomba, ino nshita Nasuminisha ico, munshila iili yonse. Kabili Natile. . . Nomba, cali icakutila Ndetila, “Nomba, nga cakutila uuli onse. . . nakwata ili lyonse ukulola ku—ku Malembo; ukwasuka. Lipusheni lyena.” (Natotela, munyina.) Kabili Nacitila, “Iili fye lyonse ililolele ku Malembo; ukwasuka.” Mwamona, kabili twala lyasuka. Lelo muno bushiku Natile. . .

⁴ Namwishiba, nomba bena bacisa, batila, “Munyina Bill,” bacipusha ine ilipusho, “Bushe uletontonkanya nga cakutila—nga cakutila—nga cakutila *Wakuti-na-wakuti* acita *icintu cimocintu* cimo, bushe ico bwina Kristu?”

⁵ Ukuba, uyo musango wakucitwala pa muntu umo. Lelo Natile, “Lekeni bena bakwate ico muno bushiku.” Mwamona, ico nacilungama. Eico kuti twafwailishafye nga cakutila kuli icilesunkilishako icilecitwa.

⁶ Oh, Ine—Ine—Ine icine cine ndeumfwa bwino bwino muno nshita yabushiku. Nacilakumpa icani naka mashini kaku kumpilako mucungulo kasuba konse, eico icine cine Ndeumfwa bwino, ukuba mulya mukasuba akakaba.

⁷ Ifwe natukwata uku—ukulongana ukuli nokwisa nombaline, tamufwile ukulaba. Mu Kasaka-ntobo pa twente fiili, mu Cibansa ca mangalo mu Chicago, ukufika mu Lusuba lunono pa faifi. Mwenekele inshita iikalamba muli Shikulu kulya. Kabili cena calisabankanishiwa konse konse nomba, kabili

yonse amapepala yalekana lekana yalibikwamo cena. Kabili tuleenekela inshita iikalamba.

⁸ Nomba, Ninkwata wanu, tuu, fiili, folo, faifi, sikisi, Ndetontonkanya, nipe bula limo pano. Kabili cena conse cilolele ku cintu cimo cine, ukubwelela mwi—mwi Buuku lya Kutendeka.

⁹ Nomba, mukubalilapo nimu Kutendeka 1:26, nangu 1:26 ukufika ku 28, apo epo umu—umuntu pamo no... baipwishe ifyo cena cikaba. Ico—ico ili lipusho... Ndepilibula, ukwipusha ilipusho, njeleleniko. Kabili tulefwaya ukubelenga ico mukubalilapo. Kabili nomba, bena nabalemba ico pano. Ngamulefwaya ukukonka ico ukubwelela ku numa, cena conse cilifye icalungama. Atile, “Les a abumbile umuntu, umwaume no mwanakashi ababumbile Bena.” Mwamona? Kabili nomba mukukonkapo ena nakwata u Kutendeka, nangu, umwaume nangu umwanakashi, umo, nakwata u Kutendeka 2:7, “Apangile umwaume ukumufumya mu lukungu lwa mushili.” Iyo ni ncende imbi. Nalabelenga fyena fyonse, eico pakuti twinga kwata fyena capamo pano pakutilla imwe mwingamona. Nomba icakubalilapo, mucipande cakubalilapo ica ici, nomba atile:

1. **“Les a apangile umuntu, umwaume no mwanakashi. Apangile umuntu, umwaume no mwanakashi.”** Nomba ico cili, Ndetontonkanya, icikomo cakubalilapo. **Nomba mu Kutendeka 2:7, cena citila, “Abumbile,”** (acitile) **“lelo mukubalilapo Apangile.”** Nakwata nomba... nakwata cilya acitile. **“Kabili Abumbile”** (acitile) **“umuntu ukufuma mu lukungu, kabili apufilemo mu myona yakwe,”** na fimb i ifyo. **Nomba, bushe bupusano nshi, nangu nipesa apali icakwampanya mu Malembo yali pa muulu?**

¹⁰ Nomba, ici cili... Nomba, nga cakutilla na mulemba ifyo, mu Kutendeka 1:26 ukufika ku 28, no Kutendeka 2:7. Nomba, cena cintu cakwikata nganshi, kabili Ine—Ine limbi nshinga... Nkwete fye ilyano lyandi ne mwine pali ico, eico Nalacipelafye cena kuli imwe munshila iyo Ndecumfwilamo ifyo cena cili. Kabili nga caba icapusanako kuli imwe, ukuba, ico ninshi cilifye bwino.

¹¹ Ndefwaya ukutotela Munyina Neville pa masuko ayasuma ayo apele kuli yalya amepusho kulya. Nomba, yena yali bwino.

¹² Nomba, muli uku, Kutendeka 1:26, Les a apangile umuntu mucipasho Cakwe u Mwine. Kabili nga cakutilla mwamona, twalacileta pakutilla imwe mwabelenga ico, kabili 26... Nga cakutilla mulefwaya ukubelenga pamo na ifwe, kuti twaba abansansa kuli imwe—kuli imwe pakucita ico, ukubebeta ine bwino.

Kabili Les a atile, Natupange umuntu mu cipasho cesu, umwabela imimonekele yesu: kabili lekeni bena babe nabukateka pe sabi lya muli bemba, . . . pa fyuni fya mu

lwelele, . . . pa nama, . . . sha pe sonde, kabili pali conse icikulika ico icikulika pe sonde.

Eico Lesa apangile umuntu mu cipasho cakwe cine, mu cipasho cakwa Lesa emo ena apangile ena eka; umwaume no mwanakashi eflyo ena abapangile.

¹³ Nomba, ico cili . . . Nalyumfwa ico ukulandwapo imiku iingi, kabili nokushinguluka i sonde lyonse, ukulanshanya ukwingi kulesa pali ico. Nomba mu Kutendeka 2:7, moneni ico Acitile pano. Nacilungama, pano Cena cali ifi:

Kabili. . . Lesa abumbile umuntu ukumufumya mu lukungu lwa mu mushili, nokupemena mu myona yakwe umupu wa mweo; kabili umuntu aishileba icibumbwa ca mweo.

¹⁴ Nomba, bushe musango nshi uwakubumba . . . ? Ke—kepusha walipusho alefwaya ukwipusha:

Kwampana nshi kuntu uku Kutendeka 1:26 kwaba pamo no Kutendeka 2:7? Lesa apangile abantu babili. **Kabili uyo uwali muntu, kabili uyo. . . Kwampana nshi kuntu ico cakwete? Cinshi. . . ? Nimu musango nshi cena caampaninamo bwino mu Malembo?**

¹⁵ Ukuba, nomba, nga cakutula kuti mwalolekesha, mu Kutendeka 1:26, lekeni tubule icipandwa cakubalilapo pakubalilapo. Lesa atile, “Lekeni Ifwe.” Nomba, “lekeni Ifwe,” *ifwe* ni. . . “Lekeni Ifwe tupange umuntu mu cipasho Cesu Fwebene.” *Cesu*, ifyo fine, twailuka ukutula Alelanda ku Muntu umo, Alelanda ku Muntu umbi. “Lekeni Ifwe tupange umuntu mu cipasho Cesu Fwebene umwabela imibele Yesu, kabili lekeni babe nabukateka pa nama sha mu mpanga.”

¹⁶ Nga cakutula mwamona, mububumbo, icintu cakubalilapo icapangilwe, ifyo fine, cali lubuuto. Imwe nga mwapita mububumbo bonse, icintu cakulekelesha icapangilwe cali ni cinshi? Umuntu. Kabili umwanakashi apangilwe panuma ya mwaume. Nacilungama, icakubalilapo. . . Icakulekelesha ukupangwa, mubu bumbo bwakwa Lesa cali muntunse.

¹⁷ Lelo lintu Lesa apangile umuntu Wakwe uwakubalilapo, nga cakutula mwamona, Amupangile ena mu mibele yakwe Umwine, ena apangilwe mu cipasho cakwa Lesa. Kabili Lesa ni cinshi? Nomba, nga cakutula twafwailisha ukwishiba ifyo Lesa aba, ifwe kuti twaishiba umusango wa muntu Apangile.

¹⁸ Nomba muli Yohane Washila, chapitala 4, kabili Nala. . . mubelenga ukuti, Yesu alelanda ku mwanakashi mu. . . nga cakutula mulefwaya ukwisula kuli yena. Ine. . . pakukana kwata inshita iikalamba, Nshalembela yena pamo, mfwile fye ukwibukisha mumutwe. Kabili imwe yabelengenimo nomba, nga cakutula Nalaangufyanya ukusanga pena. Nomba natutampile mu chapitala 4, na versi 14:

Kabili *onse* uwalanwa *aya menshi ayo Nalamupela* kuli *imwe takula umfwa icilaka*; . . . kabili yakulaba ifishima *fya menshi ifya kufukaukila ku mweo ushipelela*.

Umwanakashi atile kuli ena, Mukwai, mpeleni ine aya menshi, ukutila Ine . . . nshile isa mukutapa.

Yesu atile . . . Kabiye, nokuya ita umulume obe, . . .

Umwanakashi aaswike . . .

¹⁹ Nincetekela ifwe tufwile ukucilapo panono pali ico nomba, ukwishiba, ukwishiba ico—ico Ndefwaya imwe ukumona pano. Limbi teifyo, limbi Ine kuti nacisanga cena pano panshi, kabili ico Ine ndefwaya ukumona. Cinshi cilelanda? mu versi 23 na 24. Nacilungama.

Imwe mupepa . . . (ifyo eflyo cili) . . . Imwe mupepa kabili imwe tamwaishiba ico: ifwe twalishiba ico tupepa: pantu ipusukilo lya ba Yuda. (kabili ico nacilungama, mwamona)

Lelo inshita ileisa, . . . Lelo inshita ileisa, kabili ni ino, ukutila bakapepa aba cine (aba Yuda nangu abena Fyalo) bakapepa Taata mu mupashi na mu cine: pantu Taata afwaya ababa ifyo ukumupepa ena.

²⁰ Nomba, i versi lyakonkapo epo Ndefwaya:

Lesu Mupashi: kabili nabo bonse abamupepa bafwile bapepela ena mu mupashi na mucine.

²¹ Nomba, nga cakutila Lesu apangile umuntu mucipasho Cakwe Cine kabili na mumibele Yakwe Umwine, muntu wamusango shani untu Ena apangile? Umuntu wa mupashi. Nomba, nga cakuti kuti mwamona, panuma Ena apanga ububumbo bonse, kabili nokupanga umuntu wa mupashi, ukubelenga kwa mupepi pepi kuli ici nomba (kuli umo uyo uwipwishe ilipusho) tulesanga ukutila, ukutila Lesu apele bukateka ubwa nama ne sabi na fyonse ifintu ku muntu. Lelo, mukupanga Kwakwe pano, Apangile umuntu mucipasho Cakwe Umwine ukulatungulula inama, ukulatungulula ifinama fyonse ifya mumpanga, pamofye ngefyo Mupashi wa Mushilo atungulula uwacetekela ileelo. Mwamona?

²² Ena ali, mu mashiwi yambi, Adamu, umuntu uwakubalilapo mububumbo ubwa shalikishako ubwakwa Lesu. Mu bubumbo ubwakubalilapo cali ni Lesu umwine pa Lwakwe; nomba ukufuma muli Lesu kwaishile u mweo wakwa Lesu umwine, ico icali u Mwana wakwa Lesu; kabili ukufuma mu mweo wakwa Lesu umwine, ico icali i Cebo (“Mukutendeka mwali Cebo, kabili Cebo ali pamo na Lesu, kabili Cebo ali ni Lesu. Kabili i Cebo calengelwe umubili nokwikala pakati kesu.”), ukufuma mu mweo wakwa Lesu umwine kwaishile u—umuntu.

²³ Oh, Ine nakwata icikope icisuma mu mano yandi nomba, nga cakutila imwe kuti mwaenda pamo naine pabulendo ubunono. Nincetekela Ine nalilandapo pali ico kunuma, lelo ukubula ici nokucibika pa ncende apo imwe mufwile mwashininkisha ukumona ico. Nomba, lekeni tubule ubulendo ubunono nokubwelelamo pa kashita akanono. Nomba, mwitontokanya pafyo muli umwakaba, natubule amatontokanyo yesu ukuyabika ayalungama paco ifwe twalalandapo palwa kabili mutontokanye nomba.

²⁴ Natubwelele kunuma pa myaka umwanda wama milioni ilyo kwena takulati kube ulutanda, umweshi, nangu icintu conse mwi sonde. Nomba, kwali inshita lintu tapali icintu nangu cimo pano, califye ukutwalilila u Muyayaya. Kabili konse cali muyayaya kabili no Muyayaya wali ni Lesa, Ena ali kulya mukutendeka.

²⁵ Nomba, lekeni twise pano pa mpela yaici icakucinga icaya mu muulu nokulolesha ukupita nokumona ifi fintu filecitika.

²⁶ Nomba, “Takwaba umuntu uwamona Taata pa nshita iili yonse.” Takuli umuntu uwingamona Lesa mu mibele ya mubili, pantu Lesa taba mu mibele ya mubili, Lesa Mupashi. Mwamona? Nacilungama. “Takwaba umuntu uwamona Taata, lelo kano ena uwafyalwa kuli Taata ewalanda Ena,” 1 . . . Yohane, mwamona.

²⁷ Nomba, lelo moneni nomba, takwali nangu cimo, kwalifye ulwelele. Takwali ulubuuto, takwali imfifi, takwali nangu cimo, calemonekafye icabula nangu cimo. Lelo mulya mwali amaka ayakalamba aya Buntu, Yehovah Lesa, Uyo uwakupile mulwelele monse incende shonse panshita yonse. Ena afumine ku muyayaya ukufuma ku muyayaya, Ena ekutendeka kwabubumbo. Uyo ni Lesa. Teti umone nangu cimo, teti umfwe nangu cimo, takwali ukusela ukwa kantu akanono mu mwela, takwali nangu cimo, takwali umwela, takwali nangu cimo, lelo cibe Lesa ali mulya. Ulya ali ni Lesa. (Nomba lekeni tumone pama mineti ayanono, kabili panuma yakashita . . .) Takwali umuntu nangu umo uwamwene Cilya, nomba, Uyo ni Taata. Uyo ni Lesa, Taata.

²⁸ Nomba moneni. Nomba panuma yakashita Natampa ukumona u Lubuuto ulunono ulwa mushilo lwatampa ukupangwa, kwati kantu kamo akaiminina nangu icintu cimo, iwe kuti wamonafye cena ukupitila mu menso ya bumupashi.

²⁹ Lelo moneni nomba, ilyo tulelolesha, i chalichi conse nomba. Ifwe twiminine pacikalamba icakucinga icaya mu muului, ukumona ico Lesa alecita. Kabili twalaisa isa pali ili ilipusho pano kabili imwe mwalamona ifyo Ena alacileta ukucingishamo.

³⁰ Nomba, takuli umo uwamona Lesa. Kabili nomba, icintu icakonkapo ifwe twatampa ukumona, ukupitila mu menso aya maka ayacilapo ukulolesha, twamona ulunono u Lubuuto lulepangwa mulya. Cinshi cilya? Ico citwa, na bakabelenga ba

Baibele, “umweo wakwa Lesa umwine,” nangu “uwasubwa,” nangu “ukusubwa,” nangu ico...nga fintu Ine naciba nokulanda, ulu—ulubali lwakwa Lesa lwatampa ukutunguluka ukuya mu cintu cimo pakutila abantu nse bengakwata cimo icalyano pafyo Cena cali. Cali icinono, icapanshi...u Lubuuto ulunono, luleenda. Ena...Cilya cali Cebo cakwa Lesa.

³¹ Nomba, Lesa afyele u Mwine eka uyu u Mwana uwali kulya kale kabili alifye akantu akanono mulya...nangu mu mwela ukupanga akantu akanono. Ico cali...Mwamona, Yesu atile, “Nkatamikeni Ine, Taata, nobukata bulya Twakwete ilyo umufula we sonde taulabako.” Mwamona, kunuma kulya kwi shilya.

³² Nomba, muli Yohane Washila 1, Atile, “Mukutendeka kwali Cebo.” Kabili icakubalilapo...“Kabili i Cebo cali ni Lesa. Kabili i Cebo capangilwe umubili nokwikala pakati kesu.” Lesa ukuilangisha u Mwine eka, ukufika ku muntu nse. Nomba moneni ifyo Ena acitile ico.

³³ Nomba, ukubwelela kulya, nomba, lintu ici icinono ica lubuuto caishile. Nomba, ifwe teti tumone nangu cimo cibe, lelo teti tumone na menso aya makafye ifwe ukumona u lubuuto nalwiminina palya. Nomba, ulya Mwana wakwa Lesa, umweo wakwa Lesa umwine. Nomba, Ine ndemumona Ena kwati mwana umunono uuleangala, pantanshi ya cibi cakwa Wishi, pamo no Muyayaya onse. Mwamona? Kabili, nomba, mukupangwa Kwakwe Ena ukwa kwelenganya ena atampa ukutontokanya pafyo ifintu fili nokuba, kabili Ine ndemumfwa Alelanda ukuti, “Leken i kube u lubuuto.”

³⁴ Kabili lintu Ena acitile, akantu akanono kalepwike nakasuba kaishile bapo. Ena ashingulwike pa myaka imyanda yama millionsi, ukupanga ifilila, nokulapya, kabili nokupanga kwati ifyo caba ileelo; ukutwalililapo ukupya, ukutwalilila ukulafumya utuntu utunono. Nga cakutila ibomba lya maka lyalepuka, umunyololo we bomba lyamaka kuti lwasenda...lino i sonde kuti lyaba kwati kasuba, kulya, lilelepukafye nokupoka. Nga cakutila imwe kuti mwaiminina pacishi cimbi nokulolesha pali ici, cena kuti camoneka kwati kasuba kambi, apo utuntu utunono tuleoca ili i sonde, nga cakutila umunyololo waputuka kabili cena catampafye ukupilibuka cileshinguluka kwati nga filya. Ama mailoshi ama millionsi nama millionsi yafika pali ifi ifilubingu fikalamba ifyama billionsi ya Fahrenheiti, ukwa—ukwa—ukwa cikabilila kulya ukulefuma kuli kalya akasuba.

³⁵ Nomba, moneni ici. Icisuma! Nomba, Ena apangwa akasuba. Kabili nomba, icintu icakubalilapo mwamona, cilya icakucinga icikalamba cafumako kuli cena, ukufina kwati...kwatifye ni lino i sonde, caya “Cafumya!” Nomba uyu umweo wakwa Lesa u mwine pano, u Mwana wakwa Lesa, ena alemona pali cena, Acileka caponena mu myaka umwanda wama millionsi

kabili Aciminika. Nomba nacimbi capupuka ukufumako, kabili Acileka cena (caponena) mu myaka yama milioni, nomba Aciminika cena. Nomba, natwiminina, tulemona cena caisa mukubapo.

³⁶ Nomba, Ena nakwata icintu cimo mu mano Yakwe, kabili cinshi ico Alecita? Ena alelemba Baibele Yakwe iya kubalilapo. Baibele yakubalilapo iyo umuntu tatalile aloleshapo apali intanda, umuulu. Kabili cena cintu capwililika . . . icabafye . . . Cena caikatene pamo neyi Baibele pano. Cena catampako, icakubalilapo ica muulu cintu cabula ukubombapo. Bushe ico nacilungama? Icakulekelesha ica muulu nicinshi? ni Leo, inkalamo. Uko e Kwiswa ukwakubalilapo ukwakwa Yesu, Aishile ukupitila mule nacisungu; ukwa cibili, Ena akesa nge Nkalamo yamu mukowa wakwa Yuda. Mwamona? Ukucilangisha cena conse bwino, inkulo ya cancer, ne fintu fyonse ukuya mulya. Nomba, Ena abikile fyonse filya mu muulu nokufika bwino. Fyonse ifi ifyaka, ifipandwa fye sonde, nangu akasuba, fyonse ukukobama palya.

³⁷ Nomba, lintu scienci aya mukulolesha pali ilya iminshishinga ilya iipona, ico tacikana ukushininkisha Lesa, ico cena cileshininkishafye kuli ine. Mwamona, ukutila cena cipangafye cena ukuba icituntulu ica cine. Nomba, nomba moneni, yonse iyi iminshishinga iikobeme kulyua ukufuma kuli kalya akasuba aka kaba, kabili nokuya ukupitila mu mwela, ifyo fine, bena bakolonganya. Kabili icintu icakubalilapo namwishiba, cena catampilefye nga akatali ka menshi makasa.

³⁸ Nomba, cilya cali ni lino i sonde ukwisa mukubapo, cenafye ngeciputulwa icakale icalukuni icakutila capupuka ukufuma kulya. Ukwisa pe samba lya ciko lelo tacili nangu cimo lelo kupilibuka, lelo fimatipa fyakaba ifilepya, mukupwilika, ukulepauka kwafumina monse monse, amatipa yakaba. Kabili scienci ilanda ukutila—ukutila lino i sonde, icakosa ica pa muulu ica ico, apo twikalala, cabafye kwati cakubula ice apo. Kabili na conse . . . Nomba, cena cashinguluka ba mailoshi amakana amakumi yabili na yasano ukushinguluka, cena limbi niba mailoshi amakana cine konse konse (ico kuti caba mupepi naba mailoshi amakana cine konse konse) ukutikama. Kabili tontonkanyeni fye, mulya mukati, cena matipa yakaba ayalepya.

³⁹ Kabili mupepi na lyonse i sonde, ukuwamapo ukucila pali lyena mupepi nalyonse, lyaba mu menshi; kabili neciputulwa icinono caba mu mushili, mupepi necinono. Kabili ici icinono, ici icakosa ico ifwe twikalapo, cena caisulamofye utupata utwa busanso, ifimyela, ifimafuta, amafuta yatikama, ne fintu fyonse. Bushe ico nacilungama? Kabili mupepi na cena conse, ukuwamapo ukucila pali cena conse, menshi. Ni nshila nshi iyakusangilamo amenshi? Ifipandwa fibili ifya mwela wa menshi necipandwa cimo ica mwela usuma, notupata.

40 Mwaliba amalaiti ayalinga mu muputule onse ayakupatula icikabilila ukufuma mukutalala, kabili cena kuti capanga amalaiti ayakulepula umuputule. Imwe kuti mwabikamo utuntu utwalinga utunono mukamombo aka golfu aka konaula New York ukumufumya pe sonde. Kabili nomba umuntu, ukwikala pa mpoto ya kumbo, aitoba umwine eka mucifuba nokonaula i Cebo cakwa Lesa, nokutila, “Twakwaba icintu caba nge ncende ya kumbo.” (Ninkwata ico icilembelwe pano panono, kabili twalaisa fika pali ico, mwamona.) Imwe mwikala pampoto iikalamba iya ico cila bushiku. Kabili ilyo imwe muli pano imwe namwikala pali ico cine, kabili nembo ilifye pe samba lyenu.

41 Kabili nomba, moneni, lelo nomba lintu ici mukubalilapo casangilwe, lintu Yesu. . . Nomba moneni pa lubuuto ulunono pamuulu. Nomba Ine namona Lwena lwasela ukwisa pali lino i sonde nokwikala pa muulu waluko kabili lwatampa ukusela lwena ukwisa pano mupepi nakasuba. Tacili nangu cimo lelo cibulungwa icikalamba ica menshi makasa. Kabili lintu catampa ukusunguluka, nomba filya ifikalamba ifimenshi makasa fyatampa ukuputuka ukupita ukuya ku mpanga sha kukapinda ka kukulyo nokwikala panshi. Kabili lintu cena cacitile ico, caputwileko Kansas na Texas ne ncende shonse kulya, kabili caya cena ukwingila mu Gulf of Mexico. Kabili icintu icakubalilapo namwishiba, icintu conse cakupilwe na menshi.

42 Nomba, nomba ifwe twafika mu Kutendeka 1, twafika mu Baibele nomba, kabili ukufuma mucikope ca Baibele yesu. Mukutendeka 1, “Isonde talyakwete imibele, kabili apabula icintu; kabili amenshi yali pacinso cetenga.” Bushe ico nacilungama? “Kabili u Mupashi wakwa Lesa walesela pa muulu wa menshi.” Nomba, Ena apatukenye amenshi, aletapo impili ne mpanga nefili ngefyo; acumika. Ifilimbwa ne fintu fyonse, Apangile ifyo. Kabili Apangile umwenshi. Nokubika imipaka yauko, iyamuli ba bamba, pakutila cena tekuti cipite.

43 Ena abikile ifyo ifintu pamo, ifyapangwa . . . ? . . . Apangile ifintu fyonse fimbi, ubumi bwa nama bonse, ifyuni, inshimu, bakolwe, na fyonse ifyo fyali, abikile fyonse fyena pano pe sonde. Kabili nomba Ena aipwishe ili ilipusho. “Lekeni Ifwe” (Bani? Taata no Mwana) “tupange umuntu mucipasho Cesu Fwebene.”

44 Nomba, nga cakutila umuntu apangilwe icintu cimo kwati ni lulya u Lubuuto ulunono ulwamushilo kulya, nangu icintu cimo ngeco, Cena tekuti bacimone (ico icili Umuntu wa bumupashi). Ena aisokolwele nangu ailangishe Umwine eka ukucilapo panono, ukupanga bu patatu ubwa Ena umwine muli Taata, Mwana, na Mupashi wa Mushilo. Kabili Lesa ali pano, ailangishe Umwine, ukuya mu “lekeni Ifwe tupange umuntu,” ico icali umwana Wakwe, umwana uwafumine muli Ena, “umuntu mucipasho Cesu Cine,” ena ali umuntu uwa maka

yacilapo. “Kabili lekeni ena akwate bukateka pa nama isha mumpanga, nefili ngefyo.”

⁴⁵ Nomba, umuntu atungulwile umuntu...atungulwile i— inama ne fintu fyonse, kwati nga fintu Mupashi wa Mushilo atungulula umutuntulu, uwacetekela icine ileelo. Ishiwi Lyakwa Lesa kulya...Ishiwi lya muntu, ukuicla, kuti lyalanda nokutila...iteni inama shise kuli *ulu* ulubali, iteni impanga shise muli *uyu* umulemfwe, iteni isabi lise muli *aya* amenshi. Mwamona, ena alikwete bukateka, ifintu fyonse fyalemunakila.

⁴⁶ Nomba, lelo nomba takwali umuntu uwakulima umushili, Ukutendeka 2, takwali umuntu uwakulima umushili. “Kabili nomba Lesa abumbile umuntu” (Ukutendeka 2:7) “ukufuma kulukungu lwa mu mushili.” Nomba Akonkele...Ena abumbile umuntu ukufuma mulukungu ulwa mushili, kabili nokubikamo uyu u Mupashin uwamaka yacilapo... .

⁴⁷ Nomba, alele palya. Ine ninkwata ifikope ifingi ifya ico. Ine ndemona Adamu naiminina...Lekeni tutwale *muli* iyi inshila, ukumona ena naiminina kwati cimuti. Lesa amupangile ena. Ena ali uwafwa nga fintu engaba; ifikondo fyakwe, kwati ngemishila, iyafuma mu mushili. Kabili Lesa atile, “Lekeni kube,” nangu apemenemo umupu wa mweo muli ena, kabili atolweke, nokuba umwine eka. Ena ali i...Apemenemo umwela wa mweo muli ena, asangwike ukuba icibumbwa ca mweo. Nomba, kabili atampile ukwenda ukuya, ukwenda ukuya.

⁴⁸ Kabili nomba Lesa abulile kulubali lwakwe icipandwa ca ena, ulubafu, nokupangamo umwanakashi. Nomba, nikwisa kuntu Afumishe umupashi, umwanakashi? Mwamona? Lintu Ena...Mukutendeka 1:26, Atile, “Natupange umuntu mucipasho Cesu Cine, umwabela imibele Yesu Yine—Yesu, ababumbile Ena bena (umwaume) umwaume no mwanakashi.” Apangile umupashi uwakosa mu mwaume; Apangile uwanakilila, uunono, uukankala, umupashi wa bwanakashi ku mwanakashi.

⁴⁹ Kabili lintu imwe mwamona umwanakashi alecita kwati mwaume, ena ninshi nafuma mucifulo cakwe, mwamona, mukutendeka. Mwamona? Nacilungama. Ena afwile ukuba... Ndetontonkanya cena ukutila cansoni abanakashi ukulufya ubusuma bwabo, icifulo ca bwanakashi. Cena cansoni. Namyeba imwe, cena cili. Cena cili...Imwe namwishiba, Nalalanda ifi. Nomba, Ine nshilelanda palwa imwe mwe banakashi pano. Lelo, ifyo fine, nga cakutula cena cacena, cena cifwilefye ukucita. Lelo, lolesheni, lekeni ine imipushe icintu cimo. Cena cali nibalya abanakashi bali aba canakashi mpaka umwaume kuti aya nokulanda kuli bena kabili bena kuti baumfwa insoni. Huh! Bushe ukumfwa insoni nicinshi, nangu cibe ifyo? Nshacimonapo cena panshita ntali tekuti Njishibe nangufye ifyo cena cali nga cakutula umwanakashi aumfwa insoni. Bena

tabakwata cilya icamucinshi nakabili, ulya onse umupashi uusuma uwa bwanakashi. Bena baba fye . . . Bena kuti baba . . . Bena kuti bafwala ifyakufwala kwati ngo mwaume, nokubeye imishishi yabo kwati ngo mwaume, ukupepa fwaka kwati ngo mwaume, ukukolwa kwati ngo mwaume, ukufulwa kwati mwaume, ukusala kwati mwaume, ukubomba kwati mwaume, eico, ukuba uwafyongo, uwakosa. Oh, owe! Ico cilelangisha apo imwe mufikile. Ico cili bwino bwino.

⁵⁰ Ulya umunono uwaba nga namayo, imwe tamu mumona nakabili ukucilapo, ena muntu uwakosa ukusanga. Bushe ico tacili icalungama? Ee, ico ecine. Eico umwanakashi tafwile ukwiminina nokucita kwati mwaume, umukalamba kabili uwamaka, pantu ena musuma. Lesa amupanga ena muli iyo inshila. Kutu nashininkisha ico na Malembo. Ee, mukwai. Ico nacilungama. Kabili . . .

⁵¹ Lelo, ifyo fine, twafumako kuli ili ilipusho, lelo Nshilefwaya ukukwata amepusho ayengi ukufuma kuli ili ilipusho. Lelo, mwamona, palya epo Apangile umuntu Wakwe uwakubalilapo, ali mucipasho Cakwe Umwine.

⁵² Kabili nomba, Lesa, ilyo fye takulaba nolutanda, alishibe ukutila ili i sonde lili nokuba. Kabili Ena alishibe ukutila Ine ndi nokuba William Branham uukalashimikila i Mbila nsuma ukufuma ku cintamba kabili naiwe kuti waba *John Doe* nawikala palya ulekutika kuli Yena, ilyo i sonde talilabako. Alleluya!

⁵³ Nomba, apo epo abantu inshita shimo shimo, mu—mukucita icintu icisuma kabili mu masambilisho yakwa Calvin, fyonse fyaba ifyasakana. Mwamona? Bena batila, “Mulandu nshi bamo balashikilwa ku kuluba?” Lesa tafwaya nangu umo ukonaika. Ena tafwaya nangu umo ukonaika, lelo cibe, pakuba Lesa, Ena alishiba kuli bamo abo abashinga cipokelela Ico. Mwamona? Mwamona, Alikwata . . . Ena ali nokwishiba impela ukufuma ku kutendeka pakutila ena aba Lesa. Teifyo Ena?

⁵⁴ Eico Ena alishibe ukutila Ali nokukwata abanakashi bamo, eico Ena apangile imipashi yabo palya pene. Baibe Itila Ena acitile, mu 1, Ukutendeka 1:26, “Ena abumbile ena, umwaume,” mukwishibila libela, “umwaume no mwanakashi.” Amen. Mwamona? Mukwishibila libela, Ena apangile umwanakashi no mwaume ilyo tabalati babumbwe ukufuma mulukungu lwamu mushili.

⁵⁵ Kabili nomba Lesa apangile umwaume, temucipasho Cakwe Umwine. Uyu umubili tawaba mucipasho cakwa Lesa, uyu umubili waba mucipasho cafinama.

⁵⁶ Bushe kuti Nafumyako ikoti lyandi? Cena kuleya kulekaba pano. Ine mfwele ishata lyalepuka, lelo imwe tekuti mwishibe ico. Umukashi wandi anjebele ukuti Jesse taishile senda ifyakuwasha, eico . . . Lelo, lolesheni, tuli pesambililo nomba ico

icilepilibula ukucilapo pe shati ilyalepuka pacintamba. Bushe cena teifyo? Cena cilepilibula u Mweo wa Muyayaya.

⁵⁷ Nomba, moneni umuntu. Lesa alishibe ku kutendeka ukutila Ena ali nokukwata abaume na banakashi, kabili Ena alishibe ukutila Umulubushi akaba pano kabili Ali nokuleta Yesu, kabili Ali nokutanikwa. Kabili Yesu aebele abasambi, lintu Ena ali pano pe sonde, ukutila Ena “abeshibe nelyofye umufula we sonde taulabako,” ilyo i sonde talilati lise mukubapo.

⁵⁸ Kabili Lesa atile, pamo, nangu Paulo alelanda, mubena Galatiya, atile ukuti “Ena atulashike nokutwita muli Ena ilyo i sonde talilati lipangwe.” Tontonkanyeni pali ico! Ukutila Lesa... Umuntu onse kuti afwaya ukumfwa ico Amalembu yalanda palwa ico, imyeni amaboko yenu. Cena cileyafye icalungama pamo necipusho. Iseni naine mubena Galatiya, chapitala 1. Lolesheni pano. Nshilepilibula mu Bena Galatiya, Ndepilibula abena Efese. Kutikeni mukukonka nomba ico Lesa alandilem mubena Efese 1:

Paulo, umutumwa wakwa Yesu Kristu ukupitila mubufwayo buakwa Lesa, ku bashila abali ku Efese, kabili ku bacishinka muli Yesu Kristu.

Ukusenamina kube kuli imwe, no mutende, ukufuma kuli Lesa Taata, kabili ukufuma kuli Shikulu Yesu Kristu.

Ukupalwa kube kuli Lesa kabili Taata uwakwa Shikulu Yesu Kristu, uyo uwa tupala pamo na mapalo aya bumupashi mufifulo fya mu myuulu muli Kristu Yesu:

⁵⁹ Nomba, cena cili pano, moneni:

Umwabela nga fintu ena atusalile ifwe nelyo umufula we sonde taulabako, . . . (whew!)

⁶⁰ Ico cisuma nganshi. Bushe teifyo? Ico te cisuma nganshi, ico cili icisuma icituntulu! Ilyo takulaba umufula we sonde, Lesa alishibe Orman Neville kabili alishibe ukutila akalashimikila i Mbila nsuma. Bushe ico tecisuma? “Alisala. . .” Mulandu nshi, ena nimembala wamu Chalichi, kabili Lesa alishibe ukutila Ali nokukwata cilya i Chalichi. Kabili atile, Paulo alelanda ku chalichi ica bena Efese, atile, “Ena atusala muli Ena.” Nomba, ifwe twaba bonse bamembala bamu Mubili wakwa Kristu. Bushe ico nacilungama? Kabili Lesa, ilyo imufula we sonde taula bumbwa, asalile iwe na Ine muli Ena ilyo icalo tacilabumbwa. Whew! Owe! Bushe ico tecisuma?

⁶¹ Nomba, umuntu wakubalilapo, nomba, Ena apangile umuntu wakubalilapo mucipasho *Cakwe*, kabili ifwe tulebwelelako kuli cilya icipasho, ico nacilungama, kucipasho cakubalilapo cesu.

⁶² Lintu Lesa apangile ine, William Branham, Naliko ilyo umufula we sonde taulabako, Ena amfangile mu buntu bwandi, mu mupashi wandi. Ine nshali uwaibukila pacintu conse ukukonkafye nefyo Ine naishiba, lelo na...Nali kulya. Oh, Ine—Ine nshilecetekela imwe mulecumfwa ico. Lelo nomba, pali mineti fye imo, Yesu aebele abasambi bakwe ukutila Ena “abeshibe ilyo umufula we sonde taulabako,” kabili Paulo alelanda pano ukutila “Ena atusalile muli Ena ilyo icalo tacilatampa.” Nomba, kwaliko ulubali lwandi, ulwakwa Orman Neville, naimwe bonse mwebashala pano, abo ababa muli Kristu Yesu ilyo i sonde talilati litampe. Kabili pano epali icakupitulukamo candi ica ico. Ndetontonkanya ukutila abantu ileelo abo abaikatililwa noyu Mupashi, nangu umupashi, ulubali lwa aba bantu ba malaika, mipashi iyo iyafumineko kuli Lesa, ilya iishatalile ukuba mukutendeka kabili nokukanako kubufi bwakwa ciwa mu Muulu.

⁶³ Kabili mupepi ne sonde lyonse lyaba mulubembu, kabili nokucilapo pali ico, ico mupepi naba malaika bonse batamfiwe ukufuma. Kabili neyo mipashi iya ngulu yaishile ingila mu bantu nokwikala mu mibili yabo. Mwamona ico Ndepilibula? Shena ningulu isho panshita imo...yena yalipo limo kabili yaishile ingila mu bantu nokubapela bena imibeke. Yesu atamfishe yena cinelubali ukufuma muli Maliya Magadalini. Amataki, ukuyumfwa (abantu abakalamba, mwamona), abakowela, abatapa, abalanda ifyabipa, ifyakuyumfwa yumfwa, ifyakulwisha. Fyonse ifi fintu, mwamona.

⁶⁴ Yena yali mipashi iyo iyapangilwe kulya kunuma lintu Lesa atampile ukupanga umuntu ukumufumya kulya mucipasho Cakwe u Mwine. Apangile filya ifintu fya maka yacilamo, ilya mipashi.

⁶⁵ Kabili nomba Ena abikile umuntu mulukungu lwamu mushili uyo uwali umuntu wakubalilapo, Adamu. Kabili ulya muntu apangilwe umwabela icipasho, uyu umuntu wabantu nse pano, apangilwe umwabela icipasho ica nama. Iyi imibili ya buntu nse yapangwa mucipasho ca nama.

⁶⁶ Ifwe twakwata ukuboko kwati kwakwa kolwe, kabili—kabili takwata ulukasa kwati lwacibuli. Buleni akana akanono aka cibulu, mukafule ukukafisha panshi, tinteni inkanda ukufuma pali kena kabili pilibuleni umwana munono umukashana panshi kabili lolesheni pabupusano. Huh! Munyina, icine cine ufwiwe walolekesha mupepi. Lyonse ifumo, ifyo lyapangwa, lyabafe mupepi nokuba cimo cine, umusango cena capangilwamo kabili ne mibeke yaciko, kabili ne fintu fyonse fyabafye ifyalingana bwino bwino. Fyaba mucipasho ca bumi bwanama pantu ena apangilwe icintu cimo mu mutande uwa nama, pantu cilya cali mulimo wakwe ukutungulula inama.

⁶⁷ Kabili imwe mwabula u Mupashi wa Mushilo mwaufumya

pa muntu, aliba uwa pesamba ukucila inama, ena alibipishapo ukucila inama. Ico cintu icakosa ukulanda. Lelo imwe mwabula umuntu uyo uushafyalwa cipya cipya mu mano yakwe, ukwabula Mupashi wa Mushilo ukutungulula amano yakwe, kabili—kabili ne fintu fyaba kwati ifyo, ena kuti aposa umwana ukumufumya mu maboko yakwa nyina nokumonaula kulunkumbwa lwa bunama. Ico cili bwino bwino.

⁶⁸ Kabili no mwanakashi uyo uushaba umusuma. Kuti mwabula nyina umukalamba kapoli nangu imbwa iikalamba, nokuipela amashina yonse... Lelo imisango yakwe yabafye kwati misango ya twana twakwe, kabili na kapoli pa bana bakwe, lelo tapaba icakulanda icisuma pakushupa kwa uyu umwanakashi kwabafye nga... ukwa kowela inshita shonse. Ico nacilungama. Eico ibukisheni, ukutila imwe mwaba... ukwabula Kristu, imibele yenu iisuma yaba... kuti yafumapo ukucila pa mbwa. Ico nacilungama.

⁶⁹ Imbwa taifwile ukufwala ifyakufwala ukuifimba iine palwaiko, takuli inama imbi. Cena cali muntu ulya uwaponene, te bumi bwa nama. Lelo, ubumi bwa nama ukuba pe samba lya muntu (umweo wa muntu), wali uwanakila kuli ico pantu umuntu ewali katungulula wakwe kabili intungulushi yakwe iyacilapo. Kabili ne nama yonse iya mu mpanga ilatina umuntu.

⁷⁰ Umuntu umo alenjipusha, inshita imo, palwa kulunga, “Bushe iwe ulatina ico?” Mulandu nshi, inama yonse iyapangilwe itina umuntu, pantu ico cifwile ukufuma kulya ku kutendeka kulya kunuma. Mwamona? Icine cine eflyo caba. Iwe kuti wabutuka nayena kuti yabutuka ukukonka iwe, ico nacilungama, lelo, imbwa nangu icintu conse ico ulefwaya. Nacilungama.

⁷¹ Lelo nomba, moneni nomba, ulya muntu lintu aishile pano... Nomba lolesheni, pano... Imwe mwatila, “Nomba, nga palwa ico, Munyina Branham?”

⁷² Nomba, pano kuti imwe mwakwata Lesa icabafye bwino bwino, kabili pakati kaba Oneness naba Trinity imwe kuti mwakwata icintu ico bwino bwino icili icalungama. Nomba lolesheni! Lintu Lesa aikile, ailangishe umwine pa Lwakwe, ailangishe umwine pa Lwakwe ukwikila mpaka Aisa fika kuli uyu muntu. Nomba, umuntu alibwembwike temu mupashi wakwe, lelo mu mubili wakwe, mulunkumbwa, mufya kufwaya. Nomba lintu ena abembwike, aipatulwile umwine eka ukufuma kuli Kabumba wakwe. Kabili nomba Lesa, uwaba umweo wakwe wine, ulya wine Kabumba Wakwe, aikile kabili ena apangilwe mucipasho ca muntu. Umuntu apangilwe mu cipasho icakwa Lesa, kabili nomba ena apangilwe mucipasho ca nama, kabili aponene. Kabili Lesa aikile mu cipasho ca muntu, mu Muntu Kristu Yesu, ukwisa cula kubukali. Lesa tali nokucula mubukali mu Mupashi. Inga Ena kuti acula shani mubukali

ubwa ku mubili ilyo ena ali mu Mupashi? Ena tacitile ico. Eico Lesa ailangishe umwine pa Lwakwe kabili apangilwe mucipasho ca muntu, ukulubula umuntu uyo uwalubile. Mwamona?

⁷³ Kabili nomba Lesa aculile mu mubili. Timote Wacimo 3:16, “Ukwabula ukupasha,” ico kucita ifitala, “cikalamba icankama cabu lesa. Pantu Lesa asokolwelwe mu mubili, amwenwe kuli ba malaika, ashimikile kubena Fya-...kabili aceteketele, kabili nokupokelelwa ku kuboko ukwa kulyo ukwakwa Taata.” Bushe ico nacilungama? Lesa umwine pa Lwakwe aikile pano nokwikala mu mubili wa muntu nse nokucula mu fyakweshiwa. “Lesa aali muli Kristu, alewikisha i sonde ku Mwine eka.” Mwamona ifyo ukutemwa kwaba? Ukutemwa Kwakwa Lesa!

⁷⁴ Nomba, nomba, Ndetontonkanya ico kuti cakwata ico, *umwaume* no *mwanakashi*. Nomba, umwanakashi aba... Leken i mbike ici mu nshila iyawama nomba, pakutula imwe kuti mwamona cena, mwamona. Umwanakashi alanakila umulume wakwe. Kabili Baibele yatila ukutula “Umwaume afwile ateka pamukashi wakwe.” Lelo ifyo bena bacinja ico! Umwanakashi auteka pa mwaume, “Nomba, iwe waikala pa ng’anda, Yohane! Iwe ulefilwa ukuya!” Kabili ico capwisha ico, “Ee, we mutemwikwa wandi.” Mwamona?

⁷⁵ Lelo lekeni myebe icintu cimo, we mwaume. Iwe ukasukilapo pa mukashi obe, lelo umukashi obe takatale asukilapo pali iwe. Iwe niwe umutwe wa mwanakashi, kabili Lesa e mutwe wa mwaume. Eico Atile, “Leken i mwaume abeye umushishi wakwe pamulandu wakwa Kristu. Kabili leken i mwanakashi asunge imishishi yakwe, pantu nga cakutula ena abeya umushishi wakwe aleta imisula ku mulume wakwe.” Mwamona? Mwamona ico Ndepilibula ukupitila mucu Amalembo yalelanda?

⁷⁶ Nalikwatilepo limo ilyakaba pali ico, mulya ubushiku bumo mu Shreveport. Balelanda pa banakashi ukutula, bushe abanakashi kuti bakwata imishishi iitali. Kabili Natile, “Umwanakashi uyo uuputulapo umushishi, umulume wakwe alikwata insambu kabili insambu shamu Baibele ukumuleka ena.” Ico nacilungama. Ifyo efyo Baibele yalanda. Ico nacilungama bwino bwino. Oh, owe! mwe banakashi ba Mupashi wa Mushilo mwebeketele apo, mu musango fye untu bena bafundilwamo, epelafye. Mwamona? fye, ico califumapo mukuilekelesha.

⁷⁷ Atile, “Nomba, nga cakutula bena kuti bauputula, nga cakutula palipo cimo icilubene baleputula imishishi yabo,” atile, “leken i ena abule akanesala nokuubeyako onse uku ufunya,” nokupanga umushishi wakwe uwabeyiwa ukupwa icine cine, mpaka wena wapwa ukufuma ku mutwe wakwe. Ico nacilungama. Ifyo efyo Amalembo yalanda. Yena yatila, “Nga cakutula aputulapo umushishi wakwe, alaleta insoni pa mulume wakwe. Kabili umwanakashi uyo uushacindikwa ena

alikhwata insambu mu mafunde ukumutamfya nokumuleka.” Lelo, ena tekuti ope nakabili, nomba. Lelo ena—lelo ena kuti amutamfya ukuba mukulekana. Ico nacilungama. Ayo Malembo. Oh munyina, ico tulefwaya ni nshita ishabushiku isha mepusho! Ico nacilungama. Ico nimu abena Kolinto Wakubalilapo, chapitala 14, nga cakutila imwe mulefwaya ukubelenga Ico. Nacilungama. Nomba, ico—ico... Nomba, uyu umwanakashi...

⁷⁸ Lesa—Lesa apangile umuntu, umwaume no mwanakashi. Mwamona ico Ena acitile? Ena apangile umuntu. Ena apangile... Nomba, ilyo e lipusho lyakubalilapo, mwamona, “Apangile Ena bena,” nefili ngefyo, Ukutendeka 1:26. Ukutendeka 2:7, “Ena abapangile ukufuma mulukungu lwamu mushili nokupemena mu myona yakwe.”

Bupusano nshi ubulipo, nangu—nangu nipesa apali icakwampanya mu Malembo pa muulu? Kwampana nshi kuntu umuntu wakubalilapo akwete pamo no muntu wa cibili?

⁷⁹ Umuntu wakubalilapo e muntu wa cibili abapangwa ukusokololwa mu mano yasano. Mwamona? Nombaline tekuti iwe—tekuti iwe wikate Lesa na maboko yobe kwati *ngefyo*, iwe tekuti umone Lesa na menso yobe. Ena tapele ico kuli iwe ukucita ico. Iwe uli...

⁸⁰ Bushe walitala aumfwapo uwashila umukalamba alefwa, lintu bena batila, “Mayo ulya uleisa, Ine nshamumonapo ena pa myaka?” Bushe walitala aumfwapo ukutila lintu abantu...? Mwamona, ifyo cena caba, aya amenso yaleya yalefilwa ukumona kabili amenso yamaka ya mupashi uwacilapo eyaleisamo. Mwamona? Kabili nomba inshita shimo shimo, nga cakutila ifwe, nga cakutila Lesa acipanga cena, ifwe kumona ifimonwa apo yalya amenso aya cifyalilwa yalefilwa ukumona. Bwino bwino fye kuntanshi yesu, ifwe tuloleshafye mukutambalala bwino, kabili kulaba icimonwa kucinsu cesu cilelangisha ifintu fya maka yacilamo ayakwa Lesa. Mwamona ico Ine ndepilibula?

⁸¹ Eico nomba, lolesheni, “Lintu ili i hema lyapano pe sonde pano...” Nomba, imwe bamo mwebanakashi na we mwaume pano muleya mulekula. Lolesheni, “Lintu ili ilya pano i sonde...” Ndetontonkanya palwa kwa taata umukalamba uwakula kulya, uwamyaka yakufyalwa amakumi pabula naibili iya kufyalwa. “Lintu ili i hema lya pano i sonde lyaonaulwa, kuli umuntu uwa bumupashi, umubili uwa bumupashi uulelolola ifwe uyo uushingonaika.” Ine nkamona imwe kulya. Nkenda ukupita...

⁸² Ine teti imwikate Munyina Neville mu—mulya, pantu Yohane amwene bena kabili bena bali myeo iyali pe samba lyacipailo, ilepunda, “Kufika panshita nshi, Shikulu, kufika

panshita nshi?" Imwe namwishiba umulandu, twapitulwike mu Kusokolola. Kabili ifyo ico mulya bena bakabile ukubwela nokuba abafwikwa pamo nemibili yabo iyamfwa. Bena balebilikisha, "Ni panshita nshi cikaba, Shikulu?"

⁸³ Nomba, bena balishibe umu nomunankwe, lelo bena tabalelanda nokuposhanya mu maboko, nangu, Ine ndeingililamo bena balelanda, lelo balefilwa ukuposhanya mu maboko kabili nefyaba ngefyo. Pano pali icipasho icakushininkisha ico. Lintu indoshi yaku Endor yaitile pa mupashi wakwa Samwele, kabili Shauli aloleshe pali ena kabili alimwishibe ena ukuba Samwele. Kabili Samwele aishibe Shauli nokutula, "Mulandu nshi wacimbushisha ukufuma muketusha kwandi, ukumona ukutula iwe nauba umulwani wakwa Lesa kabili na Lesa nafuma pali iwe?" Bushe ico nacilungama? Kabili palya paiminine Samwele umukalamba nafwala nomwingila wakwe uwakwa kasesema, kabili ena aloleshe pali ena. Ena ali munsuti.

⁸⁴ Indoshi pakumumona ena kabili yaponene panshi, yatile, "Namona ba lesa baleima ukufuma mu mushili."

Atile, "Mulandu nshi iwe wacimpumfyanishisha ine?"

Kabili ena atile, "Ukuba, Ndefwaya ukwishiba ifyo ubulwi buletwalililapo."

⁸⁵ Atile, "Mailo iwe ukafwila mubulwi," kabili na bana bakwe abaume ebali, "kabili ukufika pali ino nshita mailo ubushiku iwe ukaba pamo naine." Mwamona? Nomba, ena ali uwaibukila, kabili ena aloleshe kwatifye filya fine acitile lintu ali pano pe sonde, kuli ilya indoshi iya iminine, aloleshe pali yena, kabili Shauli.

⁸⁶ Nomba, moneni. Imiku iingi. . . Nga palwa kwa Taata nangu Mayo lintu bena balefwa nokumona abatemwikwa babo bena nabeminina palya? Bena balibeshibe. Lelo cena mu mubili wa maka yacilapo.

⁸⁷ Lelo nomba pano pali ulubali ulwa bukata. Pakubwela kwakwa Yesu pakubuka, wena tawakabe ni ulya mubili. Ulya umubili nomba, ulya umuntu wa maka ayacilapo untu Lesa apangile mukutendeka, ulya uli nokubwelelamo mu mushili ukuya poka umubili umbi, te untu wafyalwa ku mwanakashi, lelo wapangwa na Lesa (Alleluya!), ukukana tala kwata ukukula nangu ukukwata ulukanshi, ukukana kwata umushishi wamfwi pa mutwe obe, lelo ukuba uwapwililika, umuyayaya! Aleluya! Oh munyina, ico kuti canenga ine ukubilikisha pa bushiku bunu ubwakaba! Ico nacilungama! Oh, "uyu umwingila wa mubili Nkaufumyako, kabili nkema nokupokelela icilambu ca mutengo uwa muyayaya!" Cinshi ico mwi sonde tukwete ica kusakamanapo?

⁸⁸ Palya pali ubutantiko ubuli palya pene, ifyo Lesa apangile ine mukutendeka. Naisa pano pe sonde, nabula icifulo candi nga kashimikila wa Mbila nsuma, nangu iwe ngo mwaume nangu umwanakashi uwakwata ipusukilo, ifwe twikala aba mweo ukupitila mukusenamina kwakwa Lesa. Alleluya! Kabili ulya wine umupashi umo ufuma pano ulya uwali kulya kunuma mukutendeka. Ine nkabwelelamo mukwibukisha kwa kwishiba ukutula Naba pano, (Alleluya!) kabili nomba ukulolela palya pe samba lya cipailo, uwapalwa umuyayaya, mukutusha. Kabili nomba lintu nkalabwela, Nkabula umubili wandi mulya mwine mumibebe iyawamisha, ilyo imfwa tailati ipume wena.

⁸⁹ Imfwa ilamipuma imwe palwa myakwa amakumi yabili na ibili nangu amakumi yabili na itatu iyakufyalwa, imwe mwatampa ukufilwa. Iwe tauli umuntu ulya wali naiwe we mwanakashi ulya wali, panuma yakufika palwa myaka amakumi yabili naisano, icintu cimo caisa ingilamo mukati. Inkanshi shatampa ukwisa pesamba lya menso yobe. Tekuti ulesamba kwati fintu walesamba. Pamakumi yatatu, kuti wamona ifingi nyonse. Lolela mpaka wafika pamakumi yane naine, kwati fione, kabili nomba iwe elyo icine cine ulecimona cena. Lelo, Oh munyina! Lolela mpaka Nafika amakumi cine konse konse, amakumi pabula, kabili pali ilya nshita yakwenda nenkonto, nawiminina palya. Cinshi ico? Lesa ambikilefye ine mukucimfyanya ukwa kubutuka. Lelo ubushiku bumo ubwa lulumbi. . . Ubo nimfwa yaingilamo.

⁹⁰ Ine naleenda uwaololoka amapeya, nakwete umushishi uwafita (kabili umutwe uwaisula wena), kabili nshakwete inkanshi pesamba lya menso yandi; kabili lolesheni pali ine nomba, ndecepelako, amapeya nayapulamo, ninjina, kabili nenkanshi pesamba ya menso yandi, ninkwata umutwe walupala. Mulandu nshi, lolesheni paco imfwa ilecita pali ine palwa myaka amakumi yabili ayakulekelesha. Imfwa ilecita ico. Loleleni mpaka Nkafike amakumi cine konse konse, nga cakutula Lesa anenga ukuba uwa mweo, kabili lolesheni ifyo Ine ndemoneka, ukwiminina kwati ngefi ne nkoto iya kale, ndetutuma kwati *ngefyo* ku ncende kumo. Lelo, alleluya, ubushiku bumo ubwa bukata, imfwa ikabula ukuma kwaiko ukwapwililika. Nomba lintu Nkema mukubuka Nkaba filya Nali, filya fine Lesa ampangile pano pe sonde ilyo nafikile pabusuma bwandi ubwacilamo, mu mubili uushapangwa naba Misisi Branham naba Mista Branham, lelo uwapangwa na Lesa u Mwine eka; uwabuntungwa ukufuma ku kweshiwa, uwabuntungwa ukufuma kulubembu, uwabuntungwa ukufuma ku cintu icili conse cimbi, ukukana kwata ukulwala, ukukalipa kwa mutwe. Oh, owe!

⁹¹ Nomba Nkekata amaboko ya mukashi wandi ayanono nokwenda ukupita mu Paradise yakwa Lesa kwati ngefi, abapya. Naimwe mukacita icintu cimo cine. Te mwanakashi

umukalamba uwa mfwi untu iwe uletungulula konse muno bushiku, uleita umukashi obe, lelo akabafye umusuma nga fintu ena ali ubushiku waupile ena pacipailo. Alleluya! Whew! Ico nacilinga icakulenga cibusa ukubilikisha. Bushe teifyo? Mwamona?

⁹² Nacilungama, ico ecakwampanya. Lesa ali uwalinga. Lintu Lesa apanga bwino amatontonkanyo Yakwe ukucita icintu icili conse, cena cifwile caba. Satana aonawile ici icikope ukupitila mukukabila kwa kwampana, ukupitila mu mwanakashi, ukufyala abana. Ena aonawile ico. Eico kabiye ku ntanshi nokupanga cena, ico nacilungama. Ubu bwikashi bwakusenda ifi, pantu icintu fye cimo ico iwe uli nokucita muli uyu mweo kuwanya imibebe yobe necipasho, ifyo iwe waba. Nga cakutula iwe walikashika umutwe nomba, ukaba uwakashika umutwe nalilya. Nga cakutula iwe walifita umutwe nomba, ukuba uwafita umutwe nalilya. Mwamona, ifyo wali panshita yabusuma bobbe. Kabili nga cakutula iwe. . . Satana apilibwile icikope, iwe tawakwete nangu fye. . . Ico Lesa afwaile iwe ukuba, iwe uli nokuba. Oh, webukata we! Ulya e muntu obe.

⁹³ Nomba Mukutendeka 2. Itila, Mfwile na angufyanya, Nalakwata yena. (Iwe nga naukwata icintu cimo? Ico iwe ukwete? Iwe naukwata icili conse? Yalete ukuti yasukwe?) Nacilungama, Ukutendeka 2:18-21:

2. Lesa apangile Efa ukufuma ku lubafu lwakwa Adamu, Ukutendeka 2:18-21. Bushe Lesa apangile umwaume na banakashi, kabili apanga Adamu na Efa—Efa?

3. Kabili bushe Kaini ailefye kububumbo ubwa mwaume no mwanakashi ukusanga umukashi wakwe?

⁹⁴ Nomba, lekeni nomba. . . Ine nshishibe. . . Umuntu limbi epwali uwalebele ili. Nomba, lintu Lesa. . . Mulipusho lyakubalilapo pano:

Bushe Lesa apangile umuntu na banakashi, mu Kutendeka 2:18-21?

⁹⁵ Iyo. Ine—Ine. . . nga—nga fintu mwalamona pano, mu 2:18-21 nomba, moneni:

Kabili SHIKULU Lesa atile, Cena tacili icisuma icakutula. . . umwaume afwile aba eka; Nalamupangila ena kafwa wakwe.

Kabili ukufuma mu mushili SHIKULU. . . abumbile icinama conse. . . kabili nefyaba ngefyo.

⁹⁶ Nomba, Lesa apangile Efa ukufuma kulubali lwakwa Adamu. Umwanakashi alikwata ulubafu lumu ulwacilapo ileelo mu mipangilwe ya mubili kabili na mumibebe umwaume abelamo, pantu ulubafu lwafumine mu mubili wakwa Adamu. Adamu kale kale alipangilwe kabili ali uwa mweo, kabili

uwankumba bulili, kabili nomba Lesa atile, “Cena taciweme ukutila umwaume engekala eka.”

⁹⁷ Eico aba ba shimapepo nababa ngefyo abo bakanya insambu ishakupwata umukashi. Nomba, ukutila, i chalichi caci Roma kuti cacita conse cilefwaya. . . Ico nibena, bena ebamo abo abakasukilapo pali ico—pali ico, teine.

⁹⁸ Ukuba, bali Njipwishe ku mwa—mwaume, nomba line, atile, “Cinshi ico uletontokanya?” Shimapepo, atile, “Cinshi ico uletontokanya pali ulya shimapepo mwaice pano muno mu tauni ulya uwabulile ulya mwanakashi, ulya umukashana, uwa mu Jeffersonville muno, kabili aile nokuya mupa ena?” Mu chalichi caba Irish, iwe uleibukisha. Ine nindaba i shina lyakwe ifyo lyali.

⁹⁹ Natile, “Ena alikwete fye insambu ishingi ishakupwa nga fintu Naine nacita. Ico ecilifye icalungama bwino bwino paco Ine ndetontokanya palwa ico.” Natile, “Icintu fye cimo Naikata. . . Ndetontokanya alicitile icilubo, ena ali nokuya ku chalichi nokuleka ukubomba mwi ofeshi lyakwe kabili nomba nokuya nokupa umukashana, mucifulo cakutilafye ena abutuka kwati ngefyo.”

¹⁰⁰ Nomba, muleibukisha lintu cena cacitike imilungu iinono iyapitapo muno mu Jeff., Katolika shimapepo uwaci Irish muno mwine. Ena mulumendo umunono, kabili aleya. . . alikwete umukashana umutemwikwa muno mwine. Kabili lintu ena. . . Bamupele icabupe cakutemwa icikalamba, aile mukucinja apa palishi pamo naena, bamutumine ena ku Indianapolis ku ncende imo. Kabili ena asendele ubupe ubwakutemwa, umukashana na bonse, nokuya nokuya upa, kabili bena tabatalile abomfwa kuli ena nakabili. Ukuba, ena alikwete insambu ishakupwa, lelo ena takwete insambu ishakupwata cilya. Ena nga tacitile cilya. Ena nga taile ku—ku chalichi nokutila, “Pano, Ine ndeleka ukubomba mwi ofeshi ili nga shimapepo. Ine ndeya mukupa, kabili nga capwishishe ico.”

¹⁰¹ Lelo, nomba, Lesa ukupanga Efa, kabili—kabili Adamu na Efa pa nshita imoine, icintu fye cimo ico Ena apangile cali maka yakalamba ayacilapo, umupashi wakwa Adamu no mupashi wakwa Efa, umwaume no mwanakashi. Nomba, lintu Ena apangile. . . abikile Adamu muno, tacali icawama ica. . . Mwamona, cena cikope cakwa Lesa ukulailangisha inshita yonse. Ifintu fyonse kwati ngefi, cena fye—cena fye cileisa palya pene, cileilangishafye palya pene ukumonwa, ukwisa ukupitila mu myaka Ikana limo kulya kwi shilya kabili ukuya fikafye mulya mwine mu Muyayaya. Cena Cikope fye icakwa Lesa ukulailangisha, Lesa ukuilangisha umwine pa Lwakwe.

¹⁰² Pano, Lesa ailangishe u Mwine eka muli Kristu Yesu, ukulangisha ifyo Ena ali. Yesu ali ni Cinshi? Umuntu Wa

bulanda, uwaishibana no bucushi, uwakutemwa. Kuli cilende, “Nikwisa uko imwe mwali bakapela ba milandu?”

“Ine nshikwete nangu cimo, Shikulu.”

“Nangula Ine ukukupela imilandu iwe. Kabiye, wikabembuka nakabili.”

¹⁰³ Uwanaka uwa pompontwa ukufuma mukwenda ba mailoshi abali kwati amakumi yatatu bulya bushiku, ukupita mu micanga yamu ciswebebe ne fintu; Kwali umwanakashi waku Naini uwaleisa aleenda; kabili umulumendo wakwe umu, afwile, alambalele palya. Aleseshe fyonse ifya milimo ya cililo, abikile ababoko Yakwe pali ena, atile, “Ima.” Kabili umulumendo uwali uwafwa aimine nakabili. Uyo—uyo e Shikulu Yesu wesu. (Natotela, Teddy, we mwana.) Kabili palya, ulya ali ni Shikulu Yesu uwesu. Taali uwanaka nganshi, taali uwapompontwa nganshi ukucita icili conse icisuma. Nacilungama.

Nomba pano pali icintu cimbi:

Bushe Kaini aile ku—ku bubumbo bwakubalilapo ubwa mwaume no mwanakashi ukukwata umukashi wakwe?

¹⁰⁴ Nomba, palipo ilyabipa ilyatikinya ilipusho, nomba kutikisheni bwino. Nomba, oh, Ine ninkwata...imwe namumona abantu balebikamo ipepala, “Nikwisa uko Kaini aile bula umukashi wakwe?” Oh, Ine nalelanda ico.

¹⁰⁵ Kabili Ine nshatalile mfundisha ukutila kwaliba imbo iilepya palwa myaka ine panuma yakupilibuka kwandi. Ine nalemona cena mu Malembo. Nga cakutila Ine nshishibe, Nshalelandapo nangu cimo palwa ico. Mwamona?

¹⁰⁶ Lelo, nomba, “Ni kwisa uko Kaini afumishe umukashi wakwe?” Nomba, uko ekufwailisha kwa—kwaili ilipusho nomba. “Kabili bushe Kaini aile mukufwaya umukashi wakwe kububumbo ubwa mwaume no mwanakashi, pamulandu wa mukashi wakwe?” Mwamona? Nomba, nomba, cimo icakubalilapo...

¹⁰⁷ Uyu Misisi DeArk, bonse mwaliumfwa pa bundapishi bwakwe ubushiku bumbi, ifyo Lesa apalile ena ne fintu fyonse. Ena alele, alefwa, bena baishile ilyo cali tu koloko mulucelo.

¹⁰⁸ Kabili eico, nomba, kabili ifyo efyo Ine naishile... Umulumendo wakwe, George, umulumendo alifye pakati, Ed, pamo. Bali mwituka, kabili Naumfwile ukulanshanya kwabo kulya kunuma, uko uwakubalilapo...eko Kaini afumishe umukashi wakwe. Ukuba, ulya umu uwalelanda amoneke ukuba uwa wamishapo mufitala, ena atile, “Ine ndemyeba uko Kaini afumishe umukashi wakwe,” Atile, “Kaini aileupa kolwe umukalamba umwanakashi.” Kabili atile, “Ukufuma muli ulya kolwe mwafumine umuntu wafita.” Atile, “Mulamona umusango wa mutwe wa muntu wa fita uwaimako kwati *ngafi*, kwati—kwati fintu kolwe aba, mu mutwe.”

¹⁰⁹ Ukuba, Naiminine palya, Ine nalifye kwati imyeshi ibili mu Mbila nsuma. Natile, “Ine nshilefwaya ukupusana naiwe we muntu, pantu Ine nshili musambi, Ine elyo napuswike nomba. Lelo,” Natile “nga cakutila ico kuti caba ifyo, ninshi umutundu wafita uwabantu nga walipwa ukubapo lintu ilyeshi lyaonawile, lintu i sonde lyaonaika ku menshi, pantu Noah no lupwa lwakwe ebamofye abali mubwato. Balya ebamofye abali mubwato. Abantu bafita nga balipwile ukubapo,” Natile, “nga cakutila ico cali ifyo.” Natile, “Iyo, mukwai! Umutundu wa bafita tawatalile aufuma kulya. Iyo, mukwai. Abantu bafita bafumine kucimuti cimo cine ico naifwe twafumako, kabili no munte nse onse, cimo cine.” Tapaba ubupusano. Bwino bwino. Ifwe bonse twabafye. . . Umo limbi kuti aba uwamutuntula, kabili naumbi uwacinya muti, kabili naumbi uwafita, kabili naumbi uwabuuta, kabili naumbi uwafitulukila, kabili naumbi uwakashika, kabili kwatifye ngefyo, lelo ifwe bonse twafuma ku cimuti cimo cine. Ico ecipandwafye ica kumubili pano. Ico nacilungama. Imwe muli bantu nse mu musango fye umu wine, abapangwa pano na Lesa.

¹¹⁰ Kabili nomba, moneni, pano tapapitile inshita iitali, ukwiminina pano kabili naba dokota bamo mu Louisville, Ine nalelanda palwa mu Africa ifyo balya abantu abalanda, abalya imibili ya banabo baba, saana saana, ifyo bena bakwete umwanakashi kulya, babulile umwana umunono, basangile umwana umunono, kabili—kabili ena aumine ena kwati ngefyo nokumukaka ena kucimuti kabili nokuleka ena abola panshiku ishinono, namwishiba, mpaka ena aba uwaonaika ilyo tabalamulya ena, namwishiba. Icintu cimo icaba ngefyo, bena baleka ena abola pakashita akanono, aba uwanaka.

¹¹¹ Imwe mwitontokanya ukutila caba icacilapo palwa balya imibili yabanabo. Namu Bangeleshi balacita icintu cimo cine, bepaya indubaluba nokushikobeka shena kufimuti, eico ilyo amasako yafumako kuli fyena nomba elyo bena balya fyena. Uyo emutundu waba mayo uwa bantu ba Anglo-Saxon, mu Bangeleshi. Ico nacilungama. Kabili imwe mwitontokanya ukutila. . . Imwe tamufwile ukuya ku Bangeleshi, imwe kabiyenifye muno mu fyalo fyaku masamba, imwe mulesanga icintu cimo cine. Icine cine. Umuntu onse kuti alya inkola nangu—nangu insoka yamunsokwe, kuti alya icintu conse cimbi. Eico. . . Ee.

¹¹² Nomba moneni, lekeni—lekeni ine myebe. Lelo, pano pali icacitike. Uwafita. . . u—umutundu wa fita takwata nangu cimo icakucita pamo neci. Kaini. . .

¹¹³ Nomba, Ndefwaya imwe mumone. Balandile ukutila “Aile ku calo ca Node.” Nomba, Kaini aali mu Edeni. Kabili Edeni, ibala lya Edeni, lyali kulubali lya kabanga ka Edeni. Bushe ico nacilungama? Ibala lya Edeni lyali kukabanga mu Edeni, ku kabanga kulubali lwa Edeni. Kabili ba Kelubi babikilwe, kabili

ne Cimuti ica Mweo cali kumpongolo yakukabanga iye bala, kabili kulya eko Ine ndetontokanya Kaini na Abele bapangile amalambo yabo. Kabili kulya eko ba Kelubi nolupanga ulwalebengeshima tabali nokubaleka ukwisa ingilamo nakabili, ku mpongolo yaku kabanga!

¹¹⁴ Bushe namumona, Yesu ali nokufuma kukabanga. Ulubuuto lufuma kukabanga. Fyonse eko fifuma...Ukutumpuluka kwatampile kukabanga nokwenda ukuya ku mboshi, mpaka cena cashingulwike konse nokwisa isanga icine nakabili. Ifwe tuli ba Kuciputulwa caku Mboshi. Uko eku Kabanga, ku Kabanga ekwaba ukutumpuluka kwa kale. China yaba ukutumpuluka ukwa kale ukwaishibikwapo, naba lyashi lyakale, mwi sonde ileelo. Kukabanga!

¹¹⁵ Oh, ifyo ifwe twingekala pali aya amepusho pama ora, pali limo, lelo tekuti lyena libefye pali yambi. Lelo moneni, pano pali...Nibanga abenga temwa ukwishiba ico twacetekelamo pali Kaini, nikwisa kabili muka Kaini ali ninani? Lekeni tumone. Nacilungama. Nalamweba ico Kaini acitile, kabili bwena ebwasukofye ubwa mano bumo ubo wingatontokanyapo: Kaini aupile nkashi yakwe wine. Ena ali nokucita ico, pantu kwalifye umwanakashi umo pe sonde lilya; Baibele yapela fye ifyalembwa uko abantu batatu abafyelwe, ni Hamu, Shemu...nangu iyo... Ndelomba ubwelelo, cali Kaini, Abele, na Sete. Lelo nga cakutula takwali onse...Baibele limo limo Ilemba ukufyalwa kwa mukashana. Imwe mwalishiba ico.

¹¹⁶ Nomba, Ninshininkisha njimine pa banakashi muno bushiku. Lelo, lolesheni, i sonde lipepa abanakashi, lelo abanakashi ebali icibombelo cakwa ciwa pa kutendeka. Kabili umo uushalungama leelo e cibombelo cawamisha ico ena akwata. Ena ali nokutuma bakashimikila abengi kumbo ukucila fyonse ifisolobelo fyamalaiti fyabamo mwi sonde. Lekeni umwanakashi caibela muno no mushanga pa mpela yakanwa kakwe, nemishishi yakwe yonse nakaka pa muului kwati ngefi, kabili nenkopyo ishikalamba ishitali ishikapakapa pa muulu napashi, munyinma, munono...uwaba uumoneka bwino na maka pali ena, mona ico ena ali nokucita.

¹¹⁷ Kashimikila, cawama waifimba we mwine palobe no Mulopa wakwa Yesu Kristu. Ico nacilungama. Nomba, tamufwile mwaeba ine ukutula, imwe muli baume! Nalimona ifingi nganshi pali ico. Nomba, moneni pano. Icintu icisuma icakucita kubika amano yobe ayasontwa pali Yesu Kristu kabili lekeni amatontokanyo yenu yabe ayasanguluka.

¹¹⁸ Kwati fintu Paulo alandile mulya, atile, "Cena caba... Twalishiba ukutula ifwe twalikwata amaka ayakutungulula inkashi. Nalikwata amaka ayakucita ico, lelo" atile "Ine tekuti incite ico." Mwamona, ena tekuti acite ico. Ena atile, "Nalishiba

uikutila ubupyangishi bufwile bwaikalila ukupitila mufyabo—mufyabo . . . Tekukaka ing’ombe ilya iilepula ingano.”

¹¹⁹ Namwishiba, inshita shimo shimo tutontonkanya, pantu ifwe tuli bakashimikila . . . (Teiwe na Naine, Nshilelanda pali iwe, munyina.) Lelo bakashimikila batontonkanya ukutula pantu bena nibakashimikila ukutula—ukutula bena bantu bacilapo pali umo membala kapepa wa mu chalichi. Iwe tawakulapo kabili tawaba uwakulapo mucinso cakwa Lesa ukucila pali ulya cakolwa ulya uwa cipilibulwa muli ora imo iyapitapo.

¹²⁰ Ico e cintu cimo bakampanya bafililwe ukuwamya, cali nifi fintu. Ine ninjishiba Indalemba i shina lyandi “Shimapepo.” Ico caba bwino bwino fye, ico cabafye u—ulutambi ulwa fintu ulwa bunu bushiku, lelo tacifwile cacitwa ifyo. “Shimapepo” na “Bishopo” kabili “Dokota” kabili nefyo fintu ma shina ayapangwa na bantu, kabili yena yantu yabulamo amano! Muli Baibele mwali “Petro,” “Yakobo,” “Paulo,” “Yohane,” kabili na bonse abashalako.

¹²¹ Paulo atile, “Nomba, pano, Ine ninjishiba Ndashimikila i Mbila nsuma, uyo—uyo—uyo e mulimo wandi.” Ndi kashimikila, ena ni kashimikila, Munyina Neville ni kashimikila, lelo ico . . . Uyo e mulimo wesu, kuba kashimikila. Ukuba, ico ecofye twali nokulacita. “Lelo lekeni incitepo incitu cimo,” Paulo atile, “ico nacicilapo pali ico.” “Nomba, Nalikwata insambu ishakubulapo ulupiya,” Paulo atile, “lelo Ndi nokulapanga amatenti ukulangisha imwe ukutula Ine kuti—Ine kuti napela ilambo.” Atile, “Cena cintu cacindikwa, icupo cintu cacindikwa pali bonse, ubusanshi tabufwile ukukowela. Cena cisuma umwaume ukupa.” Atile, “Nalikwata insambu shakupa. Nomba, Ine—Ine kuti naupa, Nalikwata insambu shamu mafunde ukupa. Lelo Ine tekutifye ingupe, Ine ndefwaya ukucita ilambo limbi kuli Shikulu.” Mwamona? Nomba atile, “Umuntu onse alishiba ubwite bwakwe. Leken i ena acite nga fintu . . . Umuntu umo aba mutungwi pamulandu wa Cebo cakwa Lesa, nafimbi ifyaba ngefyo.”

¹²² Ifwe tulefwaya ukucita icintu cimo ukucila pa mulimo wesu. Kabili nga cakutula iwe icine cine walifyalwa cipya cipya ku Mupashi wakwa Lesa kabili kuti natila, “Ukuba, cena mulimo wandi ukuya ku chalichi, Ndemona Ine mfwile naya.” Oh, owe! Ukuba, Ine ndefwaya ukucita icikalamba ukucila pali ico, Ndefwaya ukuleta imo kuli Kristu. Ndefwaya ukucita icintu cimo! Ndefwaya ukulatandalila abalwele nangu ukucita icintu cimo kuli Ena. Wena mulimo wandi ukushimikila pafililo, wena mulimo wandi ukushimikila i Mbila nsuma, wena mulimo wandi ukupepelako abalwele. Leken i ncite icintu cimo cimbi, lekeni ine mfume nokucita icintu cimo ico Lesa ali nokumpela umucinshi pakucita ico.

¹²³ Nomba, ukubwelela kuli Kaini. [Pali tepu tapali

amashiwi—Kale.] Pantu Efa ewalifye umo umwanakashi uyo uwabumbilwe na Lesa, kabili nga takwete abana abanakashi nangu bamo, lintu ulya umwanakashi wakulekelesha (umwanakashi fye umo) afwile, umutundu wa muntu nse nga walipwa nga tawabapo. Bushe ico nacilungama? Nga takwabako nakabili abanakashi. Eico ena alikwete abana abanakashi. Kabili Kaini aupile nkashi yakwe wine, pantu ena ali nokucita ico, takuli incende imbi uko abanakashi bali nokufuma.

¹²⁴ Kabili cali icamu mafunde kabili icasuminishiwa muli shilya nshiku, nangu fye kuli Abrahamu, kabili nangu fye ukuya kuli Isaki. Isaki aupile umufyala wakwe uwamu mulopa umo wine. kabili na Abrahamu aupile nkashi yakwe wine, nkashi uwamu mulopa. Ba wishi bakwe . . . Cali muli banyina abalekana lelo wishi umo wine. Kabili umweo ufuma mu nsande sha mwaume. Sarah, ulya uwafyele ulya umusuma Isaki. Bushe ico nacilungama? Tapali nangu umo pe sonde lilya.

¹²⁵ Fyonse ifyo fyali mukupashanya, ukulangisha ukutila ico . . . pano epo cili, munyina! Isaki . . .Rebekah eakupashanya ica Chalichi, kabili Isaki nao eakupashanya cakwa Nabwinga, Kristu. Bushe ico nacilungama? Kabili kufwile kwaba ukwampana kwa mu Mulopa! Alleluya! Ameni! ukwampana kwa mu Mulopa!

¹²⁶ Eico Kaini aupile nkashi yakwe, kabili ico cili . . .Nomba bena baile kulya ku calo ca Node. Nomba, twingile mukushika kwe sambilisho nga cakutila kuti twayako pantanshi panono, Kabili Ndi uwansansa imwe tamwaipwishe ukuya pantanshi ukucila palya, (kwati, “Nikwisa ukwali yalya amapaka muli cilya calo muli bulya ubushiku?” Yosefa na bambi abapusana nabakwata ifyakupashanya ifingi palwa ico). Ameni! Nga cakutila Ine nshakwete insambu, munyina, mukalete nakabili pa Mulungu ulucelo. Nacilungama.

4. Bushe kuti mwalondolola pa Mulungu ngo bushiku ubwa kutendekelapo ubwa mulungu kabili i Cibelushi ebushiku ubwa cine lubali? Abena Kristu balaya ku chalichi pa Mulungu, ubushiku ubwa kubalilapo ubwa mulungu. Bushe kuti bena baya pa Cibelushi, ubushiku bwalenga cine lubali ubwa mulungu?

¹²⁷ Ukuba, nomba, we mutemwikwa cibusa, onse uyo uwaipwishe ilyo, ilyo lipusho ilisuma nganshi. Lipusho ilya kale ilyo kwaba nokupashanyapo pa bengi amakana ya basambi ilelo, lelo bushe kuti Ine, imwe muleke fye i mpele icipandwa candi, mwamona, ico ecofye Ningacita. Kabili nga cakutila Ine nshilungike, ukuba, imwe—imwe mbeleleni uluse ine, kabili Lesa anjelele, mwamona, nga cakutila—nga cakutila Ine kuti napanga icilubo.

¹²⁸ Nomba, ukukonkafye ne funde . . .Nomba, cena limbi kuti caba muntu uwa mu Seventh-day Adventist uwikele muno.

Ico ecali icakubelenga candi icakubalilapo, cali ni Seventh-day Adventist. Ico nacilungama. Cali ni Seventh-day Adventist, ecali ico Nabelengele mukubalilapo. Kabili lintu bena baishile nokunjeba ukutila “i Cibelushi e bushiku ubwa cine lubali,” munyina, ico cali umwabela kalenda waci Yuda. Na kalenda waci Roma tayabika ico bwino, kabili i Cibelushi icine cine cali nokuba u Mulungu. Ukuba, bena balengele ine ukushitisha icintu cimo ico Natontonkenye cali icalungama. Kabili apofye Ine nalebelenga ama buuku yabo Nali uwalungika palwa ico, andeleti pesenti, lelo ubushiku bumo Namwene muli Baibele kabili Namwene ukutila ico cali icapusanako. Mwamona?

¹²⁹ Nomba, i Cibelushi bushiku bwe sabbata umwabela ifyakonkwa mu mulungu. Nomba, ifwe tatwaishiba. Cena calicinjishiwa, kabili twalikwata ifya kucinja ifingi ifyo ifwe teti twishibe nicisa. Mwamona? Pantu ifwe. . . Nomba, aba Yuda balanda ukutila ifwe twabafye palwa. . .cena caba icalungama nomba icamu 1970 cakuti, umwabela ico batantika cabo, kalenda yabo. Kalenda yaci Roma yabika cena mu 1953. Kabili bena bakwete imbi kalenda iyo iyacitwele mumbi fye uno. Lelo ico ecalenga cena ukushininkisha ica bwina Kristu, conse casotelela kunuma ku kufyalwa kwakwa Kristu. Mwamona, apo epo ifwe twasendela ico.

¹³⁰ Nomba, lelo nomba ngo bushiku ubwalenga cine lubali, nomba, baliba abengi abantu aba mu Pentecosti ababa abe sabbata—isabbata abena isabbata, basunga i Cibelushi nge sabbata. Nomba, bena batila, “Tamwaba i Cebo muli Baibele pakutila imwe mwingasunga i Cibe- . . .Umulungu ngo bushiku.” Nomba, Nalalanda icintu cimo cine palwe sabbata mu Cipangano Cipy. Mwamona? Nomba, i Cibelushi cali bushiku bwe sabbata ico icapelwe ku ba Yuda. Nomba, cena capelwefye munshita iyabikilwe.

¹³¹ Nomba, ici limbi kuti caleta ilipusho limbi ukubwelela pali cena. Lelo, nomba moneni. Lintu Lesa atushishe pa bushiku ubwalenga cine lubali, nomba ubushiku ubwalenga cine lubali tabwalesungwa, uku—ukukonkafye nefyo Ine naishiba mu Malembo, ukutwalilila mpaka mupepi ne myaka fikitini andeleti. Kabili mu matololo, Lesa apele Israeli ubushiku ubwalenga cine lubali ukuba icishibilo pakati . . . Lesa.

¹³² Kabili Lesa atushishe pa bushiku bwalenga cine lubali, ubushiku ubwa cibukisho cakutusha Kwakwe. Ndelanda ifyo ukutila cingaba icakunonkelamo ca uyu uufwile ukuba munyina nangu nkashi uwa mu Seventh-day Adventist, mwamona, kabili bena balikwata i chalichi icisuma. Kabili nomba moneni, Ine kuti naba uwapusanako nabena panono pali ili—ili ilipusho.

¹³³ Nomba, Lesa apalile ubushiku bwa cine lubali. Ubushiku bwamutanda bwali bwa muntu. Ubushiku bwa cine lubali bwali bushiku bwakutushamo Lesa, ico icali icakupashanya,

icakupashanya ica myakwa Ikana limo. Nomba, nomba moneni ici, ifyo—ifyo cena caikatanamo. Nomba lintu Yesu aishile pe sonde, ica tanike Yesu cali icakutila Ena talesunga ubushiku bwe sabbata; ifyakumubepesha ukulola kuli Yesu fyali ifyakutila “Aonawile ubushiku bwe sabbata, nokuipanga umwine pa Lwakwe Lesa.” Kabili Ena atile Ali ni Shikulu we sabbata. Ena akwete. . . Ena aipangile pamo ukuba i Sabbata lyakwa Lesa, kabili Ali ni Lesa. Eico bena tabakwete inshila nangu imo iyaku mupelelapo Ena umulandu.

¹³⁴ Nomba, lekenifye impwishefye ici kuli imwe kabili nokumilangisha bushiku nshi ifwe tufwile ukusunga. Nomba, bushe palibapo Amalembo? Ndeipusha ici pacakumyafwa cenu:

Bushe kwalibako Amalembo, Munyina Branham, ayatwebwa ifwe kabili ukutusuminisha ukusunga Umulungu pamofye kwati fintu aba Yuda basungile i Cibelushi?

¹³⁵ Iyo, mukwai, takwaba. Tamwaba Amalembo muli Baibele, pantu mu Cipangano Cipywa, ifwe pakutila twingasunga limbi i Cibelushi nangu Umulungu. Lelo umulandu eco tusungila pa Mulungu, cakwibukisha ukubuka. Tapali nangu cimo cimbi. . .

¹³⁶ Nomba, imwe mwalalanda ukutila, “Ba Katolika aba Roma bacitile cilya.” Bena balalanda ukutila bacitile ico, lelo nga cakutila bacitile, u Washila Paulo ali ni Katolika umu Roma, kabili ifyo fine na Petro, Yohane, na Yakobo, nabashala bonse, pantu bena bakumene pa bushiku ubwakubalilapo ubwa mulungu pa mapepo yabo. Kabili, umwabela bakalemba ba lyashi lyakale, inshila fye imo iyo bena bengalandilamo pakati ka mwina Kristu umu Yuda nabo abakonka ifya lutambi lwasuminishiwa aba yuda (bonse babili baleya kuma synagoge), lelo umu aleya pa Cibelushi (ico icikana ukubuka kwakwa Yesu), kabili na umbi umu aleya pa Mulungu (abo abacetekele ukutila Yesu abukile ukufuma kubafwa). Kabili cena cicili icishibilo. Kabili cili nokuba, cili cishibilo nomba, kabili cena limbi kuti caisaba icishibilo ca ciswango.

¹³⁷ Nomba, Ine nalishiba ukutila, abatemwikwa besu aba bwananyina abamu Seventh-day Adventist batontonkanya ukutila ico e Cikakatikilo cakwa Lesa. Bena batile, “Imwe mwakakatikwa mukusunga isabbata.” Tapabapo Amalembo muli Baibele ayalanda ifyo.

¹³⁸ Kabili pano pali Ilembo muli Baibele ilyo ililanda ukutila—ukutila imwe mwalikakatikwa, abena Efese 4:30, itile, “Mwikalifya iyo Mupashi wa Mushilo uwakwa Lesa kuli uyo imwe mwakakatikwako ukufika kubushiku bwa bulubulo bwenu,” ukubatishiwa kwa Mupashi wa Mushilo.

¹³⁹ Nomba Ine ndefwaya nshininkishe kuli imwe ukutila Icikakatikilo cakwa Lesa lubatisho lwa Mupashi wa Mushilo. Mwamona? Uko ukubatishiwa kwa Mupashi, e Cikakatikilo cakwa Lesa. Nomba, Esaya 28, ena atile, “Icikomo cifwile ukuba

pacikomo cibiye, umushilwa pa mushilwa, pano akanono na palya akanono.”

140 Nomba moneni, nomba, cibusa watemwikwa. Nomba, abantu abo abaleka ukubomba. . . Mwamona, umuntu alesha ukufwayapo icintu cimo icakumupususha umwine pa lwakwe. Tapali icintu iwe wingacita palwa ico. Iwe wapusuka ukupitila mukusenamina. Lesa ewita, Lesa eupususha. Iwe ufwile wakonka i—intampulo shakwa Lesa, epelafye. Iwe tekuti utile. Iyo emibelefye iya muntu ifyo yaba. Bena balesha ukuleka ukulya inama, bena balesha ukusunga inshiku shama sabbata, bena balesha ukucita. . . “Nga cakutula bena baleka ukucita *ici*.” Cena ciba. . . Iwe tawapusukila mukukanalya inama. Iwe tawapusukila muli *ici*, *cilya*, nangu *cimbi*, Iwe wapusuka ukupitila mukusenamina! Kabili Lesa, ku kusenamina, akupela icipya, u Mweo wa Muyayaya. Mwamona ico Ndepilibula? Kabili u Mweo wa Muyayaya kubatishiwa kwa Mupashi wa Mushilo.

141 Nomba lekeni imilange imwe. Cinshi ico i shiwi i *sabbata* cipilibula? Bushe kuli umu uwishibe, bushe kuti waimyako ukuboko kobe? Sabbata? [Nkashi atila, “Kutusha.”—Kale.] Kutusha. Icinne cine. *S-a-b-b-a-t-a*, ubushiku bwe sabbata, cilepilibula “u-k-u-t-u-s-h-a,” ubushiku bwa kutusha. Buleni ukubelenga kwenu ukwa muli Baibele kabili lolesheni, “Kutusha” ubushiku. Nomba lekeni tuleya kuba Hebere, mu chapitala 4, mukwangufyanya nomba. Kabili ifwe twala. . .

142 Ili—ili e lipusho lyandi ilya kulekelesha pano pene. Kabili, munyina, mona nga cakutula Munyina Neville nakwata yena palya. Ninjishiba ayengi yepi, eico tatwamisunge pa nshita ntali. Nomba, njeleleniko ilyo Ndebula yena.

143 Nomba, lintu imwe mwamona ishiwi pano, *ukutusha*, nomba imwe ninshi mwaishiba ukutula ico cilepilibula “ukutusha.”

144 Nomba, pano pali i Cipangano Cipyaa. Yesu, mu Washila Mateo, Atampila pa chapitala 5 iyakwa Mateo Washila, kabili Ena atampa kwati ngefi: “Imwe mwalibomfwa bena batila, bena abamunshita yakale, ‘Iwe wilacita bucende.’” Ico, cali cinshi ico? Malango, amafunde. “Lelo Ndelanda kuli imwe, ukutula, onse uwalolesha pa mwanakashi noku mukumbwa.” Acinjishe ico, bushe Ena tacitile? “Mwalyumfwa bena baletila, bena aba munshita yakale, ‘Imwe tamufwile ukwipaya,’ lelo Ndelanda kuli imwe!” Ico calicinja, bushe teifyo Ena? (Atontonkenye ukutula Ena tacinjishe amalango?) Nacilungama. Atile, “Lelo Ndelanda kuli imwe ukutula onse uyo uwafuilwa munyina ukwabula umulandu ena namwipaya kale.” Ifyo tefyo cali kulya kunuma pesamba lya Cipangano Cakale, ico Cipangano Cipyaa. Ena aishile cipyangafye ukucisenda kunuma ya ico. Mwamona? Ena atwalililepofye nokupela yalya amafunde, lelo Alipushile, Ena atolokele ilyalenga bune, ico icili e bushiku ubwalenga cine lubali. Nomba mu chapitala 7, umu Ena. . .

145 Mu Mapalo, pano epali ifyo Alandile, Ena alandile ukutila, “Imwe mwalibomfwa bena balelanda, bena abakunshita yakale, ‘Iwe wilacita, kabili taufwile ukucita,’ kabili Ndelanda kuli iwe icapusana. Imwe mwalibomfwa baletila, ‘Iino pa lino, kabili ilinso pa linso,’ lelo Ine ndelanda kuli imwe! Mwalibomfwa bena balelanda icapusanako, lelo Ndelanda kuli imwe!”

146 Nomba, pa mpela yaico conse, Ena ashilemo ifunde ilya lenga cine. Nomba, cilya cali, “Ibukisheni ubushiku bwe sabata no kulisunga lyena ilya mushilo.” Nomba Atile:

*Iseni kuli ine, imwe bonse mwebacucutika kabili
mwaba abafininwa ne fisendo ifya fina, kabili
Ndemipela ukutusha ku myeo yenu.*

147 Nomba moneni, “Onse uyo uwacita ubucende afwile apolwa amabwe,” bena bali bwino mukucita ubucende. Bushe ico nacilungama? Kabili bwena bwali nokucitwa kumubili. “Onse uyo uwaipaya,” ena afwile aba kepaya.

148 Lelo Yesu atile, “Onse uyo uwalolesha pa mwanakashi,” umweo wakwe, umupashi, tamuli nangu cimo mu mubili wakwe nomba. Umweo wakwe naulubulwa, cena tacali nililya; yena yali malango, mwamona, amafunde efyo yali. Nomba Atile, “Onse uyo uwalolesha pa mwanakashi nokukwata ulunkumbwa lwakwe nacita ubucende kale kale pamo na ena mu mutima wakwe.” Nomba Atile, “Imwe mwalyumfwa bena baletila, ‘Imwe mwilaipaya,’ Lelo Ine ndetila onse uyo uwafuililwa munyina wakwe ukwabula umulandu namwipaya kale.”

149 Nomba Atile, mu mashiwi yambi, palwe sabbata, Atile:

*Iseni kuli ine, imwe bonse mwebacucutika kabili . . .
mwebafininwa ifisendo, kabili Ndemipela ukutusha ku
myeo yenu, i sabbata ku myeo yenu. (Te kumubili wa
maka, lelo ku myeo yenu.)*

150 Nomba, kutikeni—kutikeni kuli Paulo nomba. Nga cakutila imwe kutifye . . . Ninjishiba nakukaba ne fintu fyonse, kwena nakuno nakukaba, pamo. Lelo, nomba, lekeni tumfwikishe ici pepi pepi nomba eico ifwe twalaba abashininkisha ukupwisha ico. Nomba, Paulo, alembele kuba Hebere. Aba Hebere bali nibanani? Landisheniko. Aba Yuda. Bushe ico nacilungama? Nomba, bena bali nibakasunga ba malango, bakasunga be sabbata. Bushe ico nacilungama? Bushe ico nacilugama, munyina, kashimikila? Bena bali nibakasunga be sabbata, bena bali nibakasunga bamalango. Nacilungama.

151 Nomba, Paulo aleleta aba Yuda, mu finshingwa na mukupashanya, ukulangisha ico amalango yaimininepo, “Amalango ukukwata icinshingwa ca fintu ifisuma ifili nokwisa,” kabili aya kuntanshi nokucipela palya mu ncende imo ukutila nga fintu umweshi na kasuba. Nga fintu u—u—umweshi waba fye icinshingwa ica kasuba kabengeshima pa calo

cimbi nangu i sonde limbi, kabili cena cilelangisha ukubwelela kunuma. Nomba, lelo nomba, kabili cena tekuti, aba... Hebere 9.

¹⁵² Nomba, moneni nomba muba Hebere 4, ena aisa ku kubikwa kwa fintu mwi sabbata. Nomba lolesheni:

Lekeni ifwe eico tutine, epali, u bulayo bwafuma pali ifwe pa kwingila mukutusha kwakwe, . . .

¹⁵³ Nomba, Paulo alelanda kuli bakasenga be sabbata, abantu balya abasungile ubushiku bwe sabbata. “Lekeni tutine epali ubulayo bwafuma pali ifwe ubo ubwapelwe palwe sabbata,” mu mashiwi yambi. Nangu nga cakutila imwe mwamona ukubelenga kwenu fye, nangu u “kusunga kwe sabbata.” Cena ni “j” mu yandi, ukufuma muli Baibele ya Scofield, nangu “ukusunga kwe sabbata.” Mwamona? Nacilungama.

Lekeni ifwe...tutine, epali, ubulayo twapelwa ifwe... twaba abapelebelwa kuli bwena.

Pantu kuli ifwe i mbila nsuma yalishimikilwe, pamo pene nakuli bena (abali pesamba lya malango): lelo i cebo icashimikilwe tacabanonseshe bena, tacali icasakanishiwa pamo ne cicetekelo kuli bena abo abaumfwile ico.

¹⁵⁴ Nomba, ico kubwelela pesamba lya malango. Bena tabakwete icicetekelo, pantu tapali nangu cimo ica kwiminikapo cena. Mwamona? Nacilungama:

Pantu ifwe twalicetekela ukwingila mukutusha Kwakwe, nga fintu alandile, . . .

¹⁵⁵ Nomba, “Ukwakwe” ukutusha. Nomba, “Ukwakwe,” kwena ni Kristu Ukutusha. Nacilungama, Ukutusha Kwakwe, Ilyakwe “isabbata.” Kabili inshita yonse Nakulabomfya *ukutusha*, calilembwa mulya, Nakulabomfya “isabbata” pakutila imwe mukutuluke palwa kusunga ubushiku. Mwamona?

Pantu ifwe fwebacetekela ukwingila mwi sabbata Lyakwe, ukutusha, nga fintu ena alandile, . . . Ine nalilapo mubukali bwandi, (kuba Hebere) bena tabakengile mukutusha kwandi: nangula . . . (Nomba, moneni Paulo aya mukupanga bwena ukuba ubushiku bwakwa Lesa ubwashila) . . . nangula imilimo yapwile ukufuma kumufula we sonde.

Pantu ena alandile mucifulo cimo ica ba bushiku bwa cine lubali pakutusha, nangu i sabbata . . . (Bushe ico nacilungama? Ine nalabika ico palya, mwamona.)

Pantu ena alandile mu ncende imo (mu malango) aba bushiku ubwa cine lubali muli uyu musango, Kabili Lesa atushishe pa bushiku ubwa cine lubali ukufuma kumilimo yonse.

156 Ubo ebushiku bwenu ubwa cine lubali. Nomba, Paulo alisumine ukutula Lesa apele bwena kuli bena, bulya bwali bushiku bwa cine lubali. Kabili Lesa atushishe pa bushiku bwa cine lubali, Apalile ubushiku bwe sabbata, Ena abupalile, kabili Ena abushishishe, kabili abupangile bwena ubushiku ubwa kutusha. Lesa acitile, ukufuma ku milimo Yakwe yonse.

Kabili muli iyi ncende nakabili, Nga cakutula bena bakengila mukutusha kwandi. (Yesu ewalandile.)

157 Nomba, kuliko isabbata limbi kumo ku ncende. Nikwisa yena ili? Nomba, ibukisheni ici pano, “Lesa kutusha,” muli bulya ubushiku ubwalenga cine lubali. Paulo atile, “Bakwete cilya muncende imo.” Lelo nomba nakabili ena atile, “Nga cakutula bena bali nokwingila Mukutusha Kwandi,” ukulanda pali Yesu muli Mateo nacilungama.

Ukumona ukutula cena cashala kuli bamo ukukana ingilamo, kabili nakuli bena abo cena cabalilwe ukushimikilwako mwikengilamo... pamulandu wakukana cetekela:

Nakabili, . . .

158 Nomba kutikeni pepi pepi! Bushe bonse mulekutula, tileni “Ameni.” [Ulukuta lwatila, “Ameni.”—Kale.] Kutikeni:

Nakabili, ena alibika ubushiku bumo, . . .

159 Ena abikile ubushiku pano. Cena cali cinshi ico? Umuntu onse atile califye pamuku umo. I sabbata! Bushe ico nacilungama? Abikile ubushiku ubwa cine lubali ubwa mu mulungu nge sabbata mucifulo cakwe.

Nakabili, ena abikile ubushiku bumo, alelanda ukutula Davidi (mu Malumbo), Ileelo, panuma ya nshita iitali; (mpaka Yesu akese, mwamona, umuku wakubalilapo)...cena calanda ukutula, Ileelo nga cakutula imwe... mwaumfwa i shiwi lyakwe, mwikosha imitima yenu. (kuliko ukutusha kumbi ukuleisa; tebwa ku mubili, bwaku mupashi)

160 Nomba, moneni. Oh, imwe mwatila, “Lintu ena akwata ubushiku ubwa cine lubali, pamo.” Nomba, ikatililenipofye pali mineti umo. Natubelenge versi iyakonkapo, mwamona, mwibelenga lubilo lubilo. nacilungama:

Pantu nga cakutula Yesu alibapele bena...Pantu nga cakutula—nga cakutula Yesu alibapele ukutusha, ubushiku bwa kutusha, nomba bushe ena tekuti panuma alande pabushiku bumbi.

161 Lintu Ena acinjishe amalango, ukufuma ku malongo ukuya ku kusenamina, bushe nga Tabapele bena ubushiku ubwakutusha, ubwakutusha ubushiku, ubushiku bumo? Lelo Ena tatalile alandilepo nangu cimo palwe sabbata. Ena talandilepo nangu cimo palwa pa Mulungu, Ena talandilepo

nangu cimo palwa Cibelushi. lelo pano epali ico Ena alandile, Paulo atile. Nomba moneni, “Mulya...” Mu 19...nangu pa versi 9:

Kulya kwashalapo eico isabbata ku bantu bakwa Lesa. (Ico ni lelo!)...Kwashala...i sabbata ku bantu bakwa Lesa.

Pantu ena (iwe nangu Ine) fwebaingila mukutusha kwakwe (Yesu Ukutusha, “Iseni kuli Ine, imwe bonse mwebacula kabili abafininwa ifisendo, Ine ndemipela Ukutusha”), ena (iwe nangu Ine) alileka ukufuma kumilimo yakwe, nga fintu Lesa acitile kuyakwe pa kutendeka.

162 Ameni! Ilyo e sabbata lyenu. Bushe ico nacilungama?

Lekeni tubombe... (efyo Paulo alandile)... pakwingila muli kulya ukutusha, epali umuntu uuli onse kuti apona panuma ya cakumwenako cimo cine icakukana cetekela (ukwa nshiku nefyaba ngefyo, mwamona).

Pantu i Cebo cakwa Lesa cilangufyanya, kabili ca maka, kabili calitwa ukucila ulupanga lonse ulwatwila kabili kubili, ulo ulwingila nangu fye... mukwakanya pakati ukwa mweo... kabili ni lukalingulula ulwa... kabili ulwa... (lekeni tumone)... ukwa mupashi, kabili ukwa... (lolelenikofye pali mineti)... ukwakanya pakati ukwa mweo no mupashi, kabili... ukwa mufilundwa namu mutoto, kabili... nicikalingulula ica matontonkanyo ne fya bwiminishi ifya mutima.

Nangu ukubako icibumbwa icili conse... cena tacasokololwa mucinso cakwe: pantu ifintu fyonse fyaba pambilibili kabili ifyaisuka ku cinso Cakwe ica ena muli ena umo tufwile twacita.

163 Nomba, lolesheni, Lesa atushishe pa bushiku ubwalenga cine lubali, apangile ubushiku bwa cine lubali, nokubupela kuba Yuda ukuba icibukisho. Ndelanda palwa kwa Paulo Washila nomba, mwamona, pano. Nomba, muletontonkanya alecileta Cilya? Bushe muletontonkanyan alikwete insambu? Nomba, cinshi ico ena alandile mubena Galatiya 1:8? “Nga cakutula Malaika afuma mu Muulu aisa nokufundisha imwe i mbila nsuma imbi ukucila pali ilya iyo Ine nalanda, lekeni ena abe kuli imwe uwatipwa.” Mwamona, i mbila nsuma shaba pambilibili. Nomba, moneni.

164 “Ukuba, Munyina Branham, nomba cinshi ico Ine ningacita, ukucetekela fye Yesu Kristu?” Iyo. Uko te Kutusha.

165 Nomba, nga cakutula iwe ulefwaya ukwishiba cinshi... Nibanga abengeshiba ifyo Ukutusha kwa bwina Kristu kwaba, tileni “Ameni.” [Ulukuta lwatila, “Ameni.”—Kale.] Nomba, kuti

mwamonapo nga mulefwaya ico, Esaya 28. Atile, “Icikomo cifwile caba pacikomo—icikomo,” ukulanda. “Icikomo pacikomo cibiye, umushilwa pa mushilwa ubiye, pano ifinono na palya ifinono, kabili mube ukuba aba angufyanya kuli ico icaba icisuma.” Kasesema alelanda pa nshita iyo iileisa, palwa Kutusha, isabbata. Belengeni chapitala yonse, mwamona, ena alelanda, “Inshita palya ilyo ubushiku bwe sabbata bukapwa,” kabili bakashitisha insapato pa Cibelushi cimo cine nga fintu bena balecita pali Cimo, nangu naconse ukucilapo. Mwamona? Atile, “Nilisa ilyo iyi nshita ikaba?” Atile:

. . . icikomo pa cikomo; . . . umushilwa pa mushilwa; pano akanono, na palya akanono: kabili mwikatilile kuli ico icili icisuma.

Pantu kumilomo iimemensela kabili ku ndimi shimbi Ine nka landa kuli aba bantu.

. . . Kabili *ili e* sabbata, *ukutusha ilyo* Ine nalandile ukutila bena bafwile baingilamo. Kabili pali fyonse Ifi Bakoseshe imitima yabo nokusunsha imitwe yabo nokukana Cena. (Icintu fye cimo cine ico bena bacitile pa Pentecosti lintu Mupashi wa Mushilo aponene pa bantu, kabili Mupashi wa Mushilo mukubalilapo aponene pa bantu kunuma kulya pa Bushiku bwa Pentecosti. Uko e Kutusha, isabbata pa bantu bakwa Lesa). . .

¹⁶⁶ Eico umulandu fye umu untu tusungila pa Mulungu, watampile nefikolwe fyesu ifyaba taata bakale aba muli Baibebe, Paulo Washila, Yohane, Mateo, Marko, Luka, kabili na bena bonse, bena baleya ukufuma pa ng’anda ne ng’anda, bena balile umulalilo pa bushiku ubwakutendeka ubwa mulungu lintu abasambi baishile capamo, kabili bwena bwaleitwa, te sabbata, lelo bushiku bwakwa Shikulu.

¹⁶⁷ Yohane atile, pa Cilila ica Patmo, ena kale kale ali mulusa uwaiminina mu chalichi, “Nali mu Mupashi pa bushiku ubwakwa Shikulu.” Ico nacilungama. Mwamona? Kabili nombamba ena amwene. . .

¹⁶⁸ Kabili—kabili, nombamba, ubushiku bwakwa Shikulu buli—buli bushiku ubo Shikulu abukile. Nombamba, imwe ngamwaya nokuya leta abaishiba ilyashi lya kale, Yosefasi, Agabus, na bengi abo bambi, nangu, te Agabus, oh, Ine tekuti ncite. . . Onse pali balya bakalemba babo abakale, kabili imwe muli nokufwailisha kulya kunuma. Abasunga ilyashi lya kale mu chalichi, *Foxe’s Book of Martyrs*, abengi abo, kabili imwe kuti mwasanga ukutila ubo ebupusano fye bumo bweka. . . Bena libumba lya ba Yuda. Umo pali bena balemwita “uulya abantu banankwe,” abo bali bena Kristu. Bena batile, “Kwaliko umuntu untu Pontius Pilato aipeye kabili nabasambi baishile no kwiba umubili wakwe. Kabili bena bafishile wena, kabili cila—cila

pa Mulungu bena balaya mukulya iciputulwa cauko.” Bena ninshi balyeya umulalilo, imwe mwamona. Bena fye . . . Balelya umubili Wakwe, imwe mwamona. Bena batile balelya umubili wakwa Shikulu, umulalilo. Kabili bena tabaishibe ifyo cena cali, kabili ena atile, “Bena bantu balya abantu banabo.” Atile, “Balaya mukulya pa bushiku ubwakubalilapo ubwa mulungu, balila capamo nokulya uyu umubili wauyu muntu.”

169 Kabili ne nshila fye imo iyo iwe wingalandilamo nga cakutula bena bali nibakasunga ba malango kabili nokukana icine cine ukubuka kubafwa, nangu limbi bena bali abena Kristu nokucetekela mukubuka, umo aile ku chalichi pa Cibelushi kabili na umo aile ku chalichi pa Mulungu, ico icali icishibilo pakati kabo.

170 Ico cintu icakosa nganshi, bushe teifyo? Nacilungama. Ndesubila ico nacingila. Mupashi Wa Mushilo aba . . .

171 Nomba, iwe naukwatera icintu cimo palya, munyina? Ico ulefwaya . . . Bushe ulefwaya—bushe ulefwaya ukuya pamuulu nokwasuka cena? Leka mone, pano pene. Oh, ee.

5. Bushe aba Yuda bacili nabakwata inshita iyakupusuka panuma yanshita yabena Fyalo yaisa mukupwa?

172 Oh, owe, nga cakutula ico tacili icisuma! Ifwe tatukwete inshita iyakuya muli ico iiweme bwino, lelo lekeni imyebe ici. Kabili mumfwe ishiwi lyandi, Ine nalamilangisha. Ukupitila . . . Nga cakutula imwe mwaumfwa ishiwi lyandi (lintu Ndelondolola ico) kuli Lesa, nomba imwe muye muloleshe cena, mwamona, kabili nomba imwe mulesanga ukuti. Pantu Ine ndeingililamo . . . Nshilemona inkoloko, lelo Ndeingililamo yena naipita . . . Ni nshita nshi iyo? Cinshi? Ni hafu pasiti naini. Mfwile naya kucipatala, kabili mfwile naya ku New Albany cibe, kabili tufwile twaima pa twente faifi mineti panuma ya fili mulucelo. Eico . . . Kabili Nshatala ndala pa busanshi pali tuu nangu fili koloko inshita yonse muli uno mulungu.

173 Nomba moneni pano, mukwangufyanya nomba, ukubula ici. Ee, wemutemwikwa cibusa umwina Kristu, ubushiku bwa bena Fyalo nabupwa, bulepwa nombaline. Kabili Lesa ali nokubwelelamo kuba Yuda. Kabili lekeni nande kuli ici i chalichi cinono ukutila Ine ndapepa lyonse. Kabili nobusesemo ukufuma mufiputulwa ifyalekana lekana ifya calo, bwena muleituluka pano ukulola kuli ici. Ine nincetekela ukutila aba Yuda . . . Nomba, fwaleni amakoti yenu pali mineti fye imo, nomba.

174 Aba Yuda tabatala cipokelela ici icintu cimo ica chalichi ca bena Kristu. Umu Yuda alinjebile ine, imiku iingi, “Munyina, teti uputulemo Lesa mufipimfya fitatu nokumupela Ena kuli ine.” Umu Yuda akwata Lesa umo, kabili noyo ni Yehovah.

175 Kabili umwina Fyalo taumfwikisha ico nganshi, mpaka ena alicifundisha mu nshila, cibe, nokwishiba pamo. Ine nincetekela ena—ena ali—alikwata ukwishiba ukwa ico, ukutila takwaba ba lesa batatu. Kwabafye Lesa umo, ukuisokolola kutatu. Abantu batatu mu Muntu umo. Kabili lintu iwe wakwata i mbila, Ine natile kuli Hyman Appleman. . . Imwe mwebengi mwalimwishiba. Atile, “Munyina Branham, nga cakutila watwala iyo i mbila ku ba Peliste nefishibilo nefisungusho,” atile, “kukaba milioni waba Yuda abakapokelela Yesu Kristu ngo Mupusushi wabo.” Mwamona, ico nacilungama. Nomba, Natile. . .

176 Iyi e Mbila ifwe tukwete pano. Yesu ali ni Yehovah uwafimbilwe mu mubili, aishile uwafimbwa. Nomba, Lesa (Taata, Mwana, na Mupashi wa Mushilo) ena taba ngo munwe obe, umo, kwati ngefyo abantu bamo batontonkanya ico. Icintu conse caba fye kwati. . . Iyo, Lesa aba. . . Ine nacilangishafye kuli imwe akashita akanono akapitapo, mwamona, ukutila mwaba bu patatu muli Umo.

177 Ine naba patatu muli umo. Ndi mweo, umubili, no mupashi, mu muntu umo. Bushe ico nacilungama? Icine cine. Ine—Ine napangwa uwa—uwatuntu utunono, umulopa, ne mishipa shipa, kabili cibe muntu umo. Mwamona? Ifintu fyonse ifyo waloleshapo fyaba muli fitatu, kabili fitatu ni cimo.

178 Mwali ifintu fitatu mu bwato. Pesamba lya bwato, ifintu ifinina; pa ncende yacibili pa muulu pali ifyuni, ifintu ifyalepupuka; napakonkapo apacitatu pali pakwa Noah nolupwa lwakwe. Ne fintu fyonse!

179 Mwi hema. Mwali ulukuta, incende iya mushilo, umwa Shilisha umwa shila. Mwamona?

180 Kabili kwaba inshita shitatu. Bu Taata, u Bwana, kabili nshita iya Mupashi wa Mushilo. Mwamona ico Ndepilibula? Lelo abo batatu bonse. . . Ifwe tatulanda ukutila, “ba Lesa besu.” Ico busenshi, kabili umu Yuda alishiba ico. Lelo lintu iwe kuti wapanga ico kuli ena watila uyu Yesu Ni Lesa, Yehovah Lesa, te muntu wa cibili nangu umuntu wacitatu, ena Muntu umo wine inshita fye yonse ukuipanga u Mwine eka ukuisokolola. Mwamona? Kabili nomba pamo nefishibilo ne fisungusho ifya kushininkisha ukutila Yesu alima ukufuma ku bafwa.

181 Kabili uyu Dokota Reidhead. . .

182 Munyina ukubwelela kulya, kafundisha uwa mu chalichi, kafundisha kulya, kafundisha wapa sukulu, pano muno chalichi muno bushiku, Nimumona, kabili Naciposhanya mu maboko no mukashi wakwe no mwana kulya kwine. Ena aishile kulya ukwisa umfwa ena aleshimikila ubushiku bumbi. Ndetontonkanya bena bali pano, nga cakutila bena tabele, nincetekela ena nikafundisha pa sukulu mu Louisville. Nangu cibe ifyo, bena baishile kulya ukwisa umfwa ena.

183 Cena cisuma, umuntu aishile ku ng'anda yandi, ena naumbi (kabili nomu Yuda), imyeshi iinono iyapitapo. Kabili atile, "Munyina Branham, Ine nalikwata ama degree *ayenginganshi* mu Bob Jones. Nalikwata... ukufuma ku Wheaton." Namasambililo yonse ayo ayalonganikwa muli ena! Atile, "Ine nacetekela Lesa ukutulafye ilyo Nali umulumendo munono." Kabili atile, "Nanomba umweo wandi tamwaba nangu cimo!" Atile, "Bushe bakafundisha ebaba abafilubo?"

184 Kabili pano epali ukwishiba. Nga cakutila conse... Nga cakutila imwe bamo mwali palya pa Open Door kubushiku bumbi, lintu twalifye abanono abaleshimikila capamo. Atile, "Ilyo Nakweteki icakulanda candi... " Nomba, kutikeni, mwe hema linono, pantu amapepo yenu ne fintu ifyo fyalingafwilishe, kutikeni kuli ici. Ena anjebele ukutila ilyo, pano pa ng'anda.

185 Ena aishile ku ng'anda yandi, atile, "Munyina Branham," atile, "Nshikwete nefyakulanda." Atile, "Bushe kwalibapo icintu cimo icikalamba ukucila ici ico Ine nacetekela nokupokelela, Kristu e Mupusushi wandi? Kabili Ine nalicetekela ukutila Nalifyalwa cipya cipya ku Mupashi, lelo Nshakwatapo ubunte ubwa cintu icili conse."

186 Natile, "Munyina, nga fintu fye Ine ng'umfwa ububi ukulanda ico, bakafundisha balikubepa iwe, mukusambilila kobe."

187 Lolesha, ilyo Ine—Ine ndelanda ici, Ine nshacetekela mukupilibula amapepala ngenshila munshila yobe iyakuya ku Muulu: "Bushe iwe walicetekela ici?" mu ma chalichi, "Nomba, pano, leka Ine nande icintu icilingene pano, ba—ba Baibele yalanda *ici*, bushe walicetekela ukutila?" Iciwa cilacetekela nokututuma! Ico tacili ico wacetekela. Umupashi obe ufwile wapela ubunte pamo no Mupashi Wakwe ukutila imwe muli bana abaume kabili abana abanakashi abakwa Lesa, mukuba abafyalwa cipya cipya kabili mwalipokele nolubatisho ulwa Mupashi wa Mushilo.

188 Atile, "Munyina Branham, cinshi ico iwe utontonkanya palwa ba Pentecosti?"

189 Kabili Natile, "Uyo wine e mulandu untu Ndebombela pamo na bena. Uyo wine e mulandu Ine—Ine ndebela pamo nabena, bena balikwata icintu cimo ico iwe tawakwata." Natile, "Mukupena kwabo ne fintu fyonse, bena balikwata icine ico iwe tawaishibapo nangu cimo palwa ico." Kabili Nalendela ku muntu umukalamba nganshi mu America, palya pene. Ee, mukwai. Ena nikateka wa Sudan Missions, ena emukalamba nganshi mwi sonde lyonse, uwaiminina pa mulimo wakwe. Ena alishiba Amalembo, kabili i *mfwa*, *ukushikwa* kabili no *kubushiwa*, ena ashimikilafye kwati ni ng'anda ilepya. Lelo cilya tefyo Cena caba. Ciwa kuti acita cilya, pamo. Ciwa abafye uwacibebe ngefyo engaba.

190 Lelo, munyina, Yesu Kristu atile, “Kano umuntu afyalwa ku Mupashi uwakwa Lesa ena tekuti amone u Bufumu bwakwa Lesa.”

191 Teka mulandu fye wakutila iwe walanda, “Ee, Nacetekela ico. Ee, Ine—Ine nacetekela ukutila iyo e nshila. Ine nacetekela ukutila. Ee.” Ico taticita akantu. Cena cifwile ukuba ukwishiba ukwa cine ukwa Kufyalwa cipya cipya. Cena cifwile ukuba icintu cimo pakati kobe na Lesa icakutila iwe walishiba ukutila walipula mumfwa ukwingila mu Mweo.

192 Atile, “Munyina Branham, bushe Ine kuti napokelela Mupashi wa Mushilo?”

193 Ine natile, “Nabikilefye amaboko pali Hyman Appleman palya pene, kabili apokelele ulubatisho lwa Mupashi wa Mushilo.”

194 Uyu umu Yuda umbi atampile ukulila, nokutoba kapu wekalashi pe tebulo linono ilya kofi palya, kabili alille ifilamba ifingi palya. Bonse babili batile, “Munyina Branham, nimu musango nshi ifwe twinga pokelelamo Mupashi wa Mushilo?” Basambi! Abacenjelesha, Aba mano! Abacenjelesha abacilapo mu calo!

195 Kabili Natile, “Inshila ya batumwa iya kupokelelamo Mupashi wa Mushilo kubika amaboko pali bena.” Ico nacilungama.

196 “Ukubikapo ukwa maboko.” Ananiya aishile nokubika amaboko pali Paulo ukutila ena engapokelela ukumona kwakwe nokwisushiwa na Mupashi wa Mushilo.

197 Filipino aile kulya no kushimikila kulya lubali, no kubatishiwa ibumba lyonse ilyali kulya mwi Shina ilyakwa Yesu Kristu. Mupashi wa Mushilo taishile nangu pali umo, pantu Petro ewakwete imfungulo. Kabili aishile, kabili abikile amaboko pali bena, kabili bena bapokelele Mupashi wa Mushilo. Bushe ico nacilungama?

198 Paulo, mu Milimo ya batumwa 19, panuma apitile kulya. Apolo, ewali icakupashanya Billy Graham kulya, akwete ukupuputulwa ukukalamba kabili ne nshita iisuma. Atile, “Bushe imwe mwalipokelela Mupashi wa Mushilo ukutula apo mwacetekele?” kuli lilya ibumba lyaba Baptisti.

199 Bena batile, “Ifwe tukonka Yohane. Twalishiba! Apolos ni kashimikila wesu, ena ni ndubulwila uwapilibulwa, umuntu uwa cenjelesha mu calo.”

200 Atile, “Lelo imwe mwalipokelela Mupashi wa Mushilo ukutulafye apo mwacetekele?”

Atile, “Ifwe tatwaishiba nga cakutila kwalibako Mupashi wa Mushilo uuli onse.”

Atile, “Nomba imwe nimu musango nshi imwe mwabatishiwe?”

Batile, “Ifwe twabatishiwe kuli Yohane.”

²⁰¹ Atile, “Ena amibatishe ukulola ku kulapila, ukutila imwe mufwile wacetekela Ena ukwisa, uyo ni Yesu Kristu.” Kabili lintu bena baumfwile Ici, bena babatishiwe mwi Shina iyakwa Yesu Kristu. Kabili na Paulo abikilepo amaboko yakwe pali bema kabili bena bapokelele Mupashi wa Mushilo, batampile ukulandila mundimi nokulakusha Lesa. Ico cilifye icatambalala nga fintu Naishiba Amalembo.

²⁰² Nomba, lolesha, cibusai! Kuti limbi paba ubupusano ubunono pano mu mano yenu, pantu twaliba abasakanishiwa ne fintu fyonse. Lelo lekeni tucifumye, ukukana bikapo ukupilibula kwenu. Mulandefye ifyo Baibele ilanda, belengenifye Cena muli Iyi inshila.

²⁰³ Kabili Natile, “Icintu cimo ico Naishiba, ba munyina, kubika amaboko pali bena abolefwaya Mupashi wa Mushilo.”

²⁰⁴ Atile, “Bushe iwe kuti wabika amaboko kabili—kabili nokwipusha Lesa ukupala ifwe nokutupela Mupashi wa Mushilo?”

²⁰⁵ Natile, “Nalacita.” Kabili twafukeme panshi, kabili Napepele nokubika amaboko pali bena. Kabili palwa milungufye iinono panuma ya ico, bonse babili bapokelele ulubatisho lwa Mupashi wa Mushilo. Kabili lintu uyu Dokota Reidhead apokelele ulubatisho lwa Mupashi wa Mushilo, aishile alelandila na mundimi shimbi. Ee, mukwai.

²⁰⁶ Kabili Sudan Mission yakwe yatile, “Ifwe tatukwete incende iya muntu uyo uulelandila mundimi.”

²⁰⁷ Kabili aishile kuli ine no kutila, “Umuntu umo alelandila mu ndimi?”

²⁰⁸ “Mulandu nshi, mulandu nshi,” Natile, “bena tabakwata incende iyakwa Yesu Kristu, pantu Yesu Kristu alandile mu ndimi ishishaishibikwa; kabili afwile, alelandila mundimi ishishaishibikwa.”

²⁰⁹ Bena bakene ukupokelela ukufundisha kwakwa Paulo, Paulo alelandile mu ndimi ukucila pali bonse bena.

²¹⁰ Umo alandile kuli ine mailo, atile, “Ine kuti cawama nalanda amashiwi yasano nokwiluka.”

²¹¹ Lelo ukufundisha kwakwa Paulo kwatila, “Mwikana ukusesema, kabili mwileshe ukulandila mu ndimi.” Kabili bena balibaleshe ukulandila mu ndimi!

²¹² Ukulandila mu ndimi ca bupe ca maka yakwa Lesa icafuma kuli Lesa ico icaba mu chalichi pamofye nga cimo cine ileelo nga fintu cena kulya kunuma ku kutendeka. Ico bwino bwino fye e Cine. Ee, icine cine! Uko ekufundisha kwa muli Baibele. Cena

cabupe ica maka yakwa Lesa yacilamo, kabili iwe nga wakana ico cilifye cimo icakuti iwe—iwe wakana Ukufyalwa cipya cipya, iwe kukana icintu conse ico Yesu afundishe lintu iwe waesha ukukana ico.

²¹³ Nomba, iwe kuti waya ukwabula ukukana tekwa pali ico, abengi efyo baba. Lelo Ndelanda ukutila, “Ico calikwata incende yaciko.” Cena cabafye kwati nipeyala yansapato; lintu washita peyala yansapato, mukati mulaba indimi. Kabili ico nacilungama. Lintu uli mu Mubili wakwa Kristu, Lesa alikwata itebulo ilyaisula, pano. Alikwata ukutemwa, Alikwata ukusangalala.

²¹⁴ Nga cakutila Naile pe tebulo lyobe naikala palya, kabili iwe watila, “Kashimikila, isa iwe ulye pamo naine,” Nincetekela iwe walintemwa. Kabili iwe naukwata cilemba ne fyumbu nama kalota nenkoko yasalulwa nefipushi ne fipushi ifyatobenkana ne nama na ice cream, fyonse nafikala palya. Mulandu nshi, Nincetekela Ine kuti nabafye uwapokelelwa pa fyumbu nge fyo Ningacita napali cilemba. Icintu fye cimo, Nincetekela Ine kuti nabafye uwapokelelwa pa nkoko ngefyo Ine cingaba napali payi. Fyena fyonse ninshi fili pe tebulo. Kabili icintu fye cimo ico Ine ningacita cakulanda ukutila, “Bushe mukwai kuti mwampelako payi?” Kabili Nincetekela nomutimafye uusuma uwakakulwa, ukutemwa kobe kuli ine, kuti iwe watila, “Icine cine, munyina wandi, bulapo iciputulwa cimo icisuma.” Bushe ico nacilungama? Nga cakutila Ine kuti natila, “Bushe kuti imwe mwampelako imfyumbu?” “Mulandu nshi, icine cine, munyina wandi, bula ifi.”

²¹⁵ Kabili amapalo yonse ayabulubulo ayo Yesu Kristu afwililepo kabili ayo ashitile pacikonsolwelo Cakwe pa Kalbale, yena nayekala pe tebulo kabili nowa cetekela onse naikala kuntanshi ya yako. Alleluya! Nga cakutila Ine ndekabila ubundapishi, Ine kuti natila, “Taata, mpeleniko ubundapishi,” kabili Napongolwela kwena pa mbale yandi kabili nokulya icikalamba... Nomba, nga cakutila iwe ulefwaya ukufwa kunsala, twalililapo. Ee, mukwai. Kabili nga cakutila ubusesemo nokulandila mundimi... .

²¹⁶ Kabili—kabili nomba umuntu alembele mulya, ukutila taishibe ukutila Ndalanda... ine nalilandila mundimi pa lwandi. Kabili ena alemba ili ibiuku, kuti mwasanga ukutila lyasalanganina mu fyalo. Kabili ukulundako kuli ico, uyu muntu alikwata amakumi na basano bakapyunga abene bene abapa Moody Bible Institute abafwaya icabupe icakulandila mu ndimi. Abantu abakubalilapo bena balipilibula ico panshi. *The Christian Life*, uno—uno mweshi, kulolesha pali magazine wa mweo ya *Christian Life* uno mweshi, pe bula ikumi na pabula, kabili lolesheni pali ulya dokota mukalamba uwa bukapepa, atile, “Bushe kuti twapokelela ici? Bushe natulufya icintu cimo?”

217 Naumfwa imfula iingi ileisa! Imwe mwalikwata abantu abatwala cena munshila imbi, lelo cena nacisa pa ncende apo Lesa alepela abena Fyalo icakusunkanya isonde no lubatisho lwa Mupashi wa Mushilo, Wena uulepongoloka pamo no mwisulo wa Uko na maka nefishibilo nefisungusho. Emulandu Ine njikatilila. . .Pentecosti yalisunkwa ukufumina palusoso nokuya ababula ukutekwa pa fintu ifyalekana lekana kwati nga filya, inshita yena tayafikile. Uyo wine e mulandu bena bakwatila konse uku ukupena. Lelo ico maka ayakalamba aya kwa Lesa bulayo bwakwa Lesa kabili ne Cebo icakwa Lesa ica maka yakwa Lesa, kabili Cena cifwile caisa fikilishiwa pantu Lesa alicita ifyo asosa. Kabili Ine nincetekela ilyo fye ukupwa kwa nshita ya bena Fyalo takulaisa ulya Lesa ali nokupongolola pali balya abafye abakubalilapo.

218 Imwe kuti mwabelenga ico muli *Reader's Digest* uno mweshi, iyo ili nokufuma Mukasaka ntobo. Kabiyezi mukaye lolesha pali yena, ifyo ulya kashimikila waku Methodist kulya mucintamba kulya, alepepelako ulya umuntu uwalele palya alefwa pabusanshi bwamu cipatala, kabili inte ya Mupashi wa Mushilo yaishile kabili nauya muntu aundepwe palya pene. Alleluya! Icine cine. Lesa alikwata amaka yakwa Lesa aya bundapishi ayekele pe tebulo pano! Ena nakwata ubusesemo ubwikele pe tebulo pano! Ena nakwata ukulandila mu mundimi ukwikele pe tebulo pano! Ena nakwata ifyabupe ifya mupashi pabula mu Mubili, kabili imwe muli abapokelelwa kuli cila kumo pali yena! Alleluya! Ee, mukwai, ifwe twaumfwa pano.

Bushe...Pa mpela ya bena Fyalo, bushe aba Yuda bakabwela?

219 Ee, mukwai. Amalembo Ayengi, nkashi, munyina, onse untu engaba. Yoele eka, "Ifyo makanta uuputaula ashile, efyo makanta uumeng'anya alile," nefyaba ngefyo, cilya icimuti. Kabili Yesu atile pa lwakwe u Mwine ifyo bena bakatamfiwa na fyonse ifintu. Oh, Amalembo yonse, Daniele na ponse, yalalanda palwa ico. Ee, Yesu atile, "Lintu imwe mwamona icimuti camukunyu calemba catumba, mwishibe ukutila inshita ili mupepi."

Nincetekela ili limo lyalabomba ne cintu cimo pali ico:

6. Bushe iwe naucetekela ukutila ukubwela kwaba Yuda—Yuda ku Palestine kufikilisha kwa busesemo bwamu Baibele? Twaliumfwa ukutila iwe uleya ku Palestine, bushe ico cacine?

220 Ee. Ee, mukwai. Lekenzi mwebe icintu cimo, cimo pafikalamba nganshi. . .Nga cakutila mulefwaya ukumona inshita ya mwaka ifyo ili, kulolesha pali kalenda. Nga cakutila mulefwaya ukwishiba inshita ya bushiku ifyo yaba, kulolesha pankoloko. Nga cakutila imwe mulefwaya ukumona ubushiku ubo imwe muleikalilamo, kulolesha ukuli aba Yuda. Ena e nshita yakwa Lesa.

221 Kabili lolesheni! Bulya bwinefye ubushiku, kalyakenefye akasuba, ilyo ulya Makaika wakwa Shikulu ankumenye, mu 1946, mu Kapepo kanono pa sebeni, pa Green's Mill, Indiana, bulya bwine ubushiku icakumfwana ica mutende calembelwe kuba Yuda kabili bena bali icalo icalimbwa mu muku wakubalilapo pa myaka ya myanda amakumi yabili naisano. Alleluya!

222 Kabili, muno bushiku, imendela iya kale saana mwi sonde lyonse, ulutanda ulwa kwata impela mutanda ulwakwa Davidi, lwapupile pali Yerusalemu pamuku wakubalilapo mu myaka imyanda amakumi yabili naisano, ukutulafye apo babasendele ukuya mu Babylon. Yesu atile, "Lintu imwe mwamona umukunyu watampa ukulemba nokubalula." Ena ninshi efyo ali! Palya Atile, "Musambilile kumulumbe. Imwe mutila 'ulusuba luli mupepi.' Lintu mwamona ici, mwishibe ukutila inshita ili pa mwinshi." Ifwe tuli bwino bwino pampela yanshita.

223 Lolesheni ifyo "icamuselu" icakwa Daniele, nefyaba ngefyo, imwe namwishiba, lintu Yesu atile. "Ilyo Kateka mukalamba akesa, Ena akasesema i—ikana nemyanda ibili nenshiku ikumi na mutanda," ico icili imyaka itatu ne myeshi mutanda. Kabili ico bwino bwino fye eco Yesu ashimikile. Ena ali nokwisa ku ba Yuda eka, nomba Ena ali nokwipaiwa ukuba—ukuba ilambo lya bantu. "Kabili cilya icamuselu icilenga amapopa," ico abakwa Mohammedi babika ica Moslem of Omar kulya. "Kabili bena bakatobaula ifibumba fya Yerusalemu mpaka" (whew! Mpaka cinshi?) "ku nshita yabena Fyalo ukufikilishiwa." Kabili nomba Ena akabwela kuba Yuda nakabili, kabili palya e lintu Inkondo ya Armageddon ikacitika. . . Kulya Aketa abena Fyalo, ukufumya abantu mwi Shina Lyakwe, Nabwina Wakwe. Mwamona. Ee, mukwai. Aba mwanda umo namakana amakumi yane na bane bonse bantu balubulwa aba Yuda abo abali nokwiminina kulya. Aba bonse. . .

224 Nomba lintu i Chalichi cikasendwa mu muulu, Mose na Eliya bakamoneka, mu Kusokolola 11, nokushimikila Yesu Kristu kuli bena. Kabili Mupashi wa Mushilo akafuma ku bena Fyalo, kabili Ukusumbulwa kukesa ku Chalichi ukutila cingasendwa mu muulu. Kabili naba Yuda abo abakashala pano bakashimikilwa pa myaka itatu na citika, pantu ena atile, "Kuliko imilungu sebente iyo iicilipo pa bantu Bobe, kabili Messiya akepaiwa pakati kabo." Lintu Ena akafumishiwapo, abena Fyalo bakapelwa incende, kabili nomba bena bakakwata imyaka itatu iyakushimikilwa, palwa kwa Yesu Kristu.

225 Icine cine, aba Yuda bali nokwisa. Kabili Nincetekela, munyina, ukutila lintu ifwe tukaya kulya ku Palestine iyi inshita. . . Oh, mulepepa! Bena balebelenga ilya Baibele.

226 Ukulandafye kumo nakabili, nomba Ninkwata ilinono,

ilipusho ilipi pano, kabili ninshi yonse yapwa. Ili limo pano Ndetontokanya lipepo.

227 Lolesheni pali ici! Dokota Reidhead atile, aiminine palya alelanda kuwacenjela uwakwa Mohammedi. . .

228 Nomba, kutikisheni mumfwikishe. Uwakwa Mohammedi, Nakwete abali amakana amakumi yabili ayabena abaishile kuli Shikulu Yesu lintu bamwene ifishibilo ne nefisungusho mulya mu Africa. Ici. . . Nangu, iyo, te makana amakumi yabili; cena cali amakana amakumi yatatu bonse pamo. Ndetunganya cali amakana ikumi ayapali bena abaishile, pantu ibumba likalamba lyali—lyali lyaba Mohammedi. Kabili lintu baiminine palya, kabili Natile, “Ninani pali bakasesema aba mwi tempele lyenu abengalenga uyu muntu ukupola?” Natile, “Nikesa kamo patulubi twenu kuli imwe mwebekashi, kengalenga uyu umuntu ukupola?” Natile, “Tapali nangu kamo pali twena! Tapali kasesema uwa pe tempile. . . kabili tapali shimapepo, ukucila.” Kabili Natile, “Iyo tapali akalubi akenga cita ico. Kabili nangu Nine teti ncite. Lelo Lesa uwa mu Muulu alimya u Mwana Wakwe Yesu Kristu Uyo uuli no mweo pakati ka muntu ileelo, Uyo uwamupanga ena uwaundapwa ukupwililika nga fintu mwamumona ena naiminina.” Umuntu nomunyololo mu mukoshi wakwe, ewamutungulwile ena kwati nimbwa. Mu nshita ya mineti aiminine pa makasa yakwe, umutuntulu uwaundapwa.

229 Kabili Dokota Reidhead anjebele ubushiku bumbi lintu twaikele mulya muli motoka, atile, “Oh, owe!” tontokanya pali ico. Atile uyu uwakwa Mohammedi aishile kuli ena, kabili atile ena alelanda kuli uyu uwakwa Mohammedi, umuntu uwasambilila nganshi. Atile, “Ukuba, mukwai, mulandu nshi iwe tawingasushisha kasesema obe uwakale uwafwa, Mohammedi?”

230 Nomba, ibukisheni, abakwa Mohammedi bacetekela muli Lesa. Kulya kwine mu—mu Africa, icikalamba “icikalamba,” na “belu,” akobeme nga filya. Kabili babula inondo iikalamba iya mupila kabili ukuma pali cena kwati ngefi, kabili cilalila monse mu calo. Kabili na onse uwakwa Mohammedi aleminina, kabili na shimapepo alenda ukufuma ukuya pa muulu we tempele, nokutila “Kwaliba umo uwacine kabili Lesa wa mweo, kabili Mohammedi e kasesema Wakwe.”

231 Abo bana bakwa Ishimaele. Mwamona, Hagar, bena bana abakwa Abrahamu ukufuma muli Hagar. Mwamona? Bena bacetekela mu wacine Yehovah Lesa, lelo batontokanya ukutila Yesu. . . (Ulya uwali. . . Ena e Mulubushi *wesu*, uwatuminwe ku bena Fyalo ukufuma mu mwanakashi umuntungwa; Isaki, mwamona, kabili ukupitila muli Sarah). Kabili nomba, bena ukupitila muli Hagar, ni Ishimaele, kabili nokwisa ku bakwa Mohammedi.

²³² Kabili pa nshinshi yakwa Mohammedi, imwe mufwile ukuya nokulolesha, cena cakusungusha, pa nshinshi iikalamba kulya. Kabili pa myaka amakana yabili palya paba kabalwe uwabuta uwaikalwapo, uwaiminina palya. Mohammedi alaile ukutila ena ali nokubuka ukufuma ku bafwa ubushiku bumo kabili nokutolokela pali ulya kabalwe nokucimfya. Kabili yonse—yonse inshita bena bacinjafye kabalwe umo ukubikapo umubiye; ukulolela palya na malonda uwa cishinka, naiminina, alelolola pali Mohammedi ukwima ukufuma ku bafwa. Imyaka amakana yabili yalipita ukutula palya.

²³³ Bacetekela muli Yesu, bena batile Ena ali ni kasesema. Pafibumba fya Yerusalemu wakale paba ulufuba ulukalamba ulwakulwa, ulo ulwakwa Mohammedi ukwisa ingilamo. Kabili nolufuba ulunonoko pesamba pano, ulo elwakwa Yesu. Mwamona, bena batile, “Yesu tatanikwe, bena bafulungenefye icakutila.” Batile, “Aninine pali kabalwe nokuya ukufumapo.” Mwamona? Nomba, bena—bena balicetekela ico.

²³⁴ Balikwata itoni ilyakashika pakati ka menso yabo. Bacibusa balya abaleya ku India, kuti mwamona ico. Owe, bena kuti baiminina palya mumakana.

²³⁵ Kabili nomba Dokota Readhead atile ena aiminine palya, kabili atile, “Nomba, cinshi tamwinga fuminakofye kuli ulya kasesema uwakale uwafwa nokupokelela Umo Uwabuka ukufuma ku bafwa, uwa mweo Kristu?” Nomba, ena ali nikasambilila kabili alishiba ifyakutantika amashiwi yakwe.

²³⁶ Atile abakwa Mohammedi baloleshe pali ena, (abacenjela, abantu basambilila, muno mwine mu America, basambilila muno mwine) atile, “Mukwai, mwebaluse mukwai, cinshi ico Yesu wenu uwabuka engacitila ine ukucila pafyo kasesema wandi uwafwa ancitila?” Atile, “Kasesema wandi uwafwa andaile u Mweo panuma ya mfwa. Ifyo efyo Yesu wenu acitile.” Ukuba, alikwete icintu cimo. Atile, “Nomba, bonse babili balebele ibuuku. Imwe mwacetekela lilya limo ilyo Yesu alebele, Ine nacetekela muli limo Mohammedi alebele. Bonse babili balaya u Mweo.” Atile, “Cinshi ico Yesu obe engacitila ukucilapo ukucila pafyo uwandi—uwandi Mohammedi acita?” Ukuba, we muntu, mufishinka ifya anguka, cena e cine. Atile, “Lelo pakashita fye akanono, mwebaluse mukwai.” Atile, “Uwandi Mohammedi tatalile andaya ifintu kwati fintu uwenu Yesu acita. Uwenu Yesu alaya... Bena batile, ‘Ena alibuka,’ kabili ali nokulaba naimwe inshita shonse ukufika nakumpela ye sonde; kabili nefishibilo fimo fine ne fisungusho ifyo acitile, naimwe kuti mwacita pamo, ukufika na kumpela ye sonde. Imwe kuti mwaundapa abalwele, nokubusha abafwa, no kuwanya abafibashi, kabili nokutamfya ifiwa.” Atile, “Nasambilile ubwina Kristu, bwino bwino.” Atile, “Nomba leka imone bakafundisha bobbe bapange Yesu Kristu, kabili Ine ndi nokucetekela ukutila ena abukile ukufuma ku bafwa. Lelo,

kunse ya ico...Mohammedi tatalile atulayapo ifintu ifyaba ngefyo, ena atulailefye u Mweo panuma yamfwa. Kabili ico cine e cintu cimo cine ico imwe mufindisha, nokupitilila cimbi.” Umuntu ulya ali uwalungika, abakwa Mohammedi balifye bwino bwino abalungika.

²³⁷ Dokota Reidhead atile aiminine nokulila. Atile, “Munyina Branham, Natontonkenye pali iwe.” Kabili aangufyenye ukwisa pano, kabili aingile mulya, kabili Nabikile amaboko yandi pali ena, no lubatisho lwa Mupashi wa Mushilo lwaishile pali ena. Kabili nomba alemona nefimonwa ne fintu fyonse. Nomba lekeni abakwa Mohammedi bamukumanye ena! Ena muntu uwapusanako!

²³⁸ Ine nanda ukutila Yesu wesu alibuka ukufuma ku bafwa, Ena ali no mweo ileelo. Kabili Acita ifintu fimo fine ileelo filya Acitileko lilya, yonse imisango yafishibilo nefisungusho. Kabili imwe mwebantu bakubalilapo mulekala ukushinguluka ukwasha ukulondolola muli ilya nshila, kabili nokubulisha cilya cipandwa cakubalilapo ica muli Baibele. Ico cintu bwino bwino icalungama. Yesu Kristu, u Mwana wakwa Lesa uwabuka, kuti alanda ne ndimi shimbi ukupitila muli iwe, Ena kuti asesema ukupitila muli iwe, Ena kuti alangisha ifimonwa ukupitila muli iwe, Ena kuti apilibula indimi ishishaishibikwa ukupitila muli iwe. Kabili na fyonse ifyo fyaba ulubali Lwakwe.

²³⁹ Kabili ukubula *ulu* ulubali Lwakwe kabili ukusha *lulya* ulubali ukufuma pali Ena, kuti caba kwati kuputula ine mufipandwa fibili nokubula intungu shandi namolu yandi ukuyatwala panshi kabili nokutila iwe naunkwata ine, lintu *ulu* ulubali iwe tekuti ulupokelele.

²⁴⁰ Iwe limbi kuti caba wampokelela uwapwililika...Kabili uyo wine e mulandu Nabela kashimikila wa Mbila nsuma uwapwililika uyo uwacetekela ukutila ifintu fyonse Lesa alanda e Cine. Ameni! Ubukata! Naumfwa kwati nikakunkuluka wa mushilo nombalene. Ee, mukwai. Ine nalicetekela Ico!

7. Mateo 24:29, ilda pa “Kasuba ukuba akafita, umweshi tawakapele ulubuuto lwauko, kabili intanda shikapona ukufuma mu muulu.” Bushe ici cikacitika ilyo nangu panuma ya Kusumbulwa, nangu fye ilyo Yesu talati ese muku-... mukuteka pe sonde?

²⁴¹ Mu kucetekela kwandi ukwa icefya, nomba, Ine tekuti... Nshishibe, Ndetontonkanya ena alelanda pali Mateo 24, palya. Nomba, Yesu ukulanda pali shilya intanda ne fintu ukupona, Nincetekela ukutila alelanda fye pa Nshita ilyo Ukupakaswa kukalamba tabulaisa pe sonde.

²⁴² Nomba, Ine ninkwata itontonkanyo ilituntulu ilya kusekesha pano ilyo abengi pali imwe balakana ukusuminako pamo naine pali ici, mulandu nshi, Ine ndeingililamo pamo nabakalamba abakale baleumfwa ukufundisha uko ifwe twapitilemo.

Mwamona, Ine nshacetekela ukutila i Chalichi cikapita mu Nshita ya Bucushi bukalama. Ine nacetekela i Chalichi cikaba... Lolesheni, Ine... I nshilafye imo Mfundishishamo i Cipangano Cipyu kupitila mucinshingwa ca Cipangano Cakale, kwati ni Mupashi wa Mushilo pano uwa pa bushiku bwe sabbata nefili ngefyo. Icintu conse cili icinshingwa kunuma kulya.

243 Nomba, lolesheni kunuma mu Cipangano Cakale. Lintu imwe mwamona ifinkunka filepona, bena bali mu Egypto. Temo bali? Kabili Lesa aleleta abantu Bakwe ukuya ku calo ca bulayo. Bushe ico nacilungama? Kabili Israeli tatalile apokelelapo icinkunka cimo. Pamo nge finkunkafye... ilyo tafilatumba, bena baile mu Gosheni. Bushe ico nacilungama? Kabili nakasuba takatalile akabweshwa ulubuuto, tamwali tumung'wing'wi ukwisa, tamwali ifyula mulya, tamwali inda ishali mulya, tamwali ifimyela fya maka mulya, tamwali ukubyata ukwali mulya, tamwali ukufwa kwa ng'ombe ukwalimo mulya, kabili ne fintu fyonse fyasungilwe bwino bwino mu Gosheni. Bushe ico nacilungama? Cena cakupashanya ica Chalichi ukusendwa ilyo i Nshita ya Kupakaswa ukukalama takulaisa. Yesu atile, "Lintu ifi fintu fikatampa ukwisa mukufikilishiwa, mukenune imitwe yenu, pantu ubulubulo bwenu nabupalama." mwamona?

244 Ine nalicetekela ukutila umwenshi nakasuba ne ntanda... Nomba bena balandile ukutila... Kabiye kuntanshi nokuya belenga Ico, catila, "Kabili abantu bakabutuka nokuifisa abene beka mu... kabili nokuponena pafyabo... ukufwaya ukuipaya abene beka, kabili tekuti bacite ico, kabili ifintu fyonse." Nincetekela ukutila fikacitika ilyo fye takulaba Ukupakaswa.

245 Nomba, moneni, Ukupakaswa kuli nokwisa. Lintu Ukupakaswa kukapuma, i Chalichi cikasumbulwa mu muulu. Nomba, ibukisheni, chalichi fye icabafye icabula Mupashi wa Mushilo ecikapita mu Nshita ya Kupakaswa. Cena nibalyafye Abasalwa ebakapita.

246 Oh, Ine kuti naletapo icintu icakosa pano, pakashitafye kamo. Bushe kuti mwampelako ba mineti batatu nangu ukucilapo? Bushe a—abantu abasumbulwa betwa shani, abashalapo? Bushe ico nacilungama? Nacilungama... Ine—Ine ndepilibula cena—cena ni Nabwinga. Nomba, abashelepo balishele.

247 Nomba, lintu umwanakashi aya mukuputula patani ya siketi, imwe mulalanda pali ico. Ena abika ifipe kunse (bushe ico nacilungama?), ifipandwa fya fipe. Kabili abika na patani yakwe panshi pali ici. Kabili aya mukubika apo patani ili nokuputwilwa. Nacilungama?

248 Oh munyina, ici icine cine cilakucitila icisuma! Ninani uucita ukusala? Lesa eusala! Bushe ico nacilungama? Te candi ine ukulanda, cena ni Ena ukulanda. Kabili Ena abika patani palya iyo Ena ali nokucita. Bushe ico nacilungama?

249 Nomba, kwali banacisungu ikumi abaile mukukumanya Shibwinga. Bushe ico nacilungama?

250 Bushe ni cinshi ukuba “nacisungu”? *Nacisungu* cilepilibula “uwapwililika, uwa mushilo.” Bushe ico nacilungama? Bushe nacisungu umukashana ninani? Ena mu kashana uushatala akumishiwamo, ena ni nacisungu. Bushe cintu nshi ico icaba icapwililika, kwati mafuta ya miolifi yanacisungu? Cena cilepilibula yena yaliwamishiwa mpaka yena yaba muli bunacisungu, yena yaba ayapwililika. Bushe golide nacisungu ni cinshi? Cena ni lintu ifiko fyonse . . . fyena fyafipa mukukaba kabili ne fintu fyonse kabili fyapya ukufumya fyonse ifiko. Bushe ico nacilungama? Fyonse ifya cela na pyrite, ne fintu fyonse fimbi, fyena fyalipikwa, fyena fibafye muli bunacisungu bwa fiko.

251 Nomba, bena bali ikumi abafumine ukuya kumanya Shibwinga. Yesu eflyo asosele- ifyo. Bushe ico nacilungama? Nibanga abalesuminisha pali ico, batile “Ameni.” [Ulukuta lwatila, “Ameni.”—Kale.] Ikumi balile muku kumanya Ena. Nomba, moneni, bonse bali aba mushilo. Ukuba, mukuba aba *mushilo* bena bali nokuba “abashishiwa,” pantu uko ukuwamafye kumo, akamana ka mushilo ako Lesa akwata, kena kushishiwa. Bushe ico nacilungama?

252 Nomba, moneni. Bonse ikumi pali bena bali abashishiwa, lelo basano tabakwete Amafuta mu nyali shabo, kabili basano bakwete Amafuta mu nyali shabo. Bushe ico nacilungama? Bushe cinshi ico *Amafuta* yemininako? Nomba, tekupwililika, te bu nacisungu. *Amafuta* yemininako “Mupashi wa Mushilo.”

253 Nomba, nga cakutila Ine nalanda ici ku . . . kabili cacena panono, Ine nshipilibula ico munshila Ncetilamo. Nomba, imwe mufwile mwanjelelako, tamufwile mwaleka ukwisa ku chalichi. Ine ndifye pano pacintamba ukwisha ukwafwilisha imwe. Mwamona? Nomba, lolesheni, lekeni ine imilange.

254 Tapabapo ichalichi pe sonde ico icingekala icapwililika ukucila ba Nazereni mu mifundishishe yabo, ba Pilgrim Holiness na bamo. Bushe ico nacilungama? Bena mucituntulu bacetekela mukupwililika ukwa kushishiwa, te . . . ku nangu fye abanakashi babo ukufwala ininda minwe, nefili fyonse. Kupwililika nokushishiwa, munshila yonse, bena bacetekela ico. Utubungwe utwa Mushilo, bonse aba fya mafunde, uko ekufundisha kwabo, bacetekela muli ico. Abamushilo! Abanakashi bakwata imishishi iitali nama siketi ayatali. Umwaume tafwile nokulapeta amaboko yama shati yakwe, abengi bena. Ifintu fyonse, taba bakumya namo . . . tabapepa, abanawa, icili conse . . . Takwaba nangu cimo pali ico, mwamona. Abamushilo! Iwe teti wikale uwa wama ukucila.

255 Lelo cilya cine e chalichi ca Nazareni, nga cakutila umuntu alandila mu ndimi mu chalichi, ena kumufumisha pa mwinshi.

Kabili bena batile tafwile ukwikalapo no muntu umo. Nomba, ico ca cine. Nga cakutula iwe tawacetekela cena, kuti iwe waesha ico umuku umo, nokufwailisha. Fwailisha umuku umo. Bena bapata nalilya line itontonkanyo lyapali ico. Balanda ukutula, “Fyena fyakwa ciwa!”

²⁵⁶ Basano pali bena. . . Ikumi pali bena bonse bali nibanacisungu. Basano bali ba mano balya abakwete a Mafuta mu nyali shabo, kabili bambi basano balifye abawama kabili aba mushilo lelo bena tabakwete a Mafuta (bena bali abashilishiwa, lelo tabakwete Mupashi wa Mushilo).

²⁵⁷ “Kwaba batatu abo abapela ubunte pe sonde: menshi, umulopa, no Mupashi.” Yohane Washila 5:7. . . Yohane Wakubalilapo 5:7, ukucila, atile “Kwaba batatu abo abapela ubunte mu Muulu: Taata, Mwana, no Mupashi wa Mushilo, aba batatu baba Umo. Lelo kwaba batatu abo abapela ubunte pe sonde: menshi, umulopa, no Mupashi, fyena tafyaba cimo lelo fyena filasuminishanya nga cimo.”

²⁵⁸ Nomba, iwe tekuti ukwate Taata ukwabulo ukukwata u Mwana. Iwe tekuti ukwate Mupashi wa Mushilo ukwabula ukukwata Taata, Mwana, na Mupashi wa Mushilo. Bena baba Umo. Iwe. . . Bena tabapatululwa.

²⁵⁹ Lelo kuti waba uwalungamikwa ukwabula ukushilishiwa. Kabili kuti waba uwashilishiwa ukwabula ukukwata Mupashi wa Mushilo; ukuba uwa wamishiwa ukwikala umweo uwa wama, kabili ukukwata imibele yabulesa, kabili ulekana Amaka ya bumupashi nikulandila mundimi kabili nefyabupe fikalamba ifyakwa Lesa (kabili na umo pali bena Mulya).

²⁶⁰ Abo eba mano basano banacisungu abo abakwete a Mafuta mu nyali shabo, i cicetekelo cakusumbulwa, ukucetekela ifishibilo fyonse, ifisungusho, ubusesemo, na fyonse ifintu. Kabili aba basano bantu baputwilweko kubashalapo ilyo basandelwe ukufumapo.

²⁶¹ Kabili abashala bali nibanacisungu kabili tabakalube, lelo bakapita mu Nshita ya Kupakaswa. Yesu atile “Kukaba. . .”

²⁶² Kabili bena batile—batile, “Tupeleniko yamo a Mafuta yenu, ifwe tulefwaya Mupashi wa Mushilo nomba.”

²⁶³ Nomba, umuntu onse alishiba ukutula Mupashi wa Mushilo, Sakaliya 4, kabili, oh, Yakobo 5:14, bonse balishiba ukutula—ukutula yena yaimininako Mupashi wa Mushilo. Nomba, bena batile. . . Uyo wine e mulandu ifwe tusubila pamo a mafuta, yemininako Mupashi wa Mushilo; nomba, “A Mafuta ya Mupashi,” Baibele efyo yalanda.

²⁶⁴ Nomba, *aba* balikwete Mupashi wa Mushilo; kabili *aba* bali abashishiwa. *Aba* bali abashishiwa *ukubikako* na Mupashi wa Mushilo, ukucetekela fyonse ifintu na fyonse ifintu ifya Maka

yakwa Lesa. Ifintu fyonse ifyo Lesa alandilepo Pano, bena balikwete ifyo, ukucetekela fyena. Ifi fyonse fyalisendelwe.

²⁶⁵ Kabili *aba* balandile, “Tupeni, kuli ifwe, nomba.”

²⁶⁶ Batile, “Ifwe tukwete ayalinga aya kwingilamo nayo,” kabili efyo bena baile muku Sumbulwa.

²⁶⁷ Kabili batile, “Kabiyeni muye mushite kuli balya abamishitisha,” bena batile. Kabili bena baile nokweshwa ukupepa pakutula fiwame, ukutula bapokelele u Mupashi wa Mushilo, lelo inshita yabena Fyalo ninshi naipwa kabili ukupakaswa kwaishilemo. Kabili Atile, “Bena baposelwe mu mfifi iya fitisha umu umukaba ukulila ukulosa nokusumanya ameni.” Lelo mukubuka kwa cibili ebakaba ni mpaanga isho ishikapatululwa ukufuma ku mbushi, lelo tacakacitike kuli Nabwina, teku Basalwa. Abo ebasheleko aba Lubuto lwa mwanakashi.

²⁶⁸ Bushe abasheleko ni cinshi? Cipimfya ico icaputulwako, cashala. Ifintu fya musango umu wine. Bushe ico nacilungama? Kabiyeni iwe nokuputula indeleshi ukufuma kuli kaliko, kabili waanshika iciputulwa icikalamba ica kaliko nokuciputula. Wena mulimo obe apo walabikila patani. Wena mulimo wakwa Lesa apo Ena alabikila patani. Ena aputula yena palya pene. Bushe ico nacilungama? Kabili nomba ici, icashalako kuli iyi kaliko cashala palya pene, yena ni kaliko iisuma nga filya fine ili mundeleshi. Bushe ico nacilungama? Lelo cena kusala kwakwa Lesa. Lesa asala i Chalichi Cakwe, Lesa amwena kalibela i Chalichi Cakwe; Lesa alashikila libela ico, alashika i Chalichi Cakwe, kabili Alafumyamo cilya i Chalichi! Kabili necashalako cishala ukupita mu Nshita ya Kupakaswa.

²⁶⁹ Kabili apo epo abengi bakasambilila ba Baibele ileelo bafulunganamo, ukutontonkanya ukutula Nabwina ali kulya kwi shilya mu Kupakaswa. Umuntu alandile kuli ine, atile, “Ine nafililwe ukukweba, Munyina Branham.” Atile, “Namwene Nabwina mulya mu Muulu. Kabili neci ng’wena calefwisa amenshi makanwa kaciko ukutula cipange ubulwi na Nabwina. Kabili aba makana umwanda umu na makana yane na bane, abo abali ni Nabwina, baiminine pa Lupili lwa Sinai.”

²⁷⁰ Natile, “Oh, iyo. Iyo. Iyo. Iyo. Iwe walifilufyanya. Na Bwina ali mu Muulu.” Kabili *nabasheleko* aba Lubuto lwa mwanakashi, te ena . . . te patani, abashalako bali palya, kabili nokupakaswa (Ubuteko bwa Roma) lintu bu Katolika bukaba ubwakosa kabili bakekatana amaka yabo capamo ne chalichi Cikalamba.

²⁷¹ Mulandu nshi, bena ico cali icalungama . . . Cena cali pa citunshi tunshi ubushiku bumbi. Ichalichi caba Methodisti cileesha ukwikatana pamo Methodisti na Baptisti kabili na yonse ama chalichi ayengi ayakwa Kristu yaleesha ukwikatana pamo nefya bu Katolika kabili nokwiminina muli cimo icipailo icapa lwalala. Cinshi ico bishopo alandile lintu ena

abikilwe mukweshiwa ubushiku bumbi, ukuba palya ukuba Communisti? Ine naiminine ukulolesha, pali cena pa citunshi tunshi palwandi. Yonse aba bumba yafilya! Kabili lintu ilya nshita ikafika, kukaba ukwima kwa kupakasa. Nomba Mupashi wa Mushilo akapona, kabili ba Methodisti, ba Baptisti, na bonse, bakalandila mu ndimi, Lesa alumbaniwe, kabili nokundapa abalwele no busesemo, kabili fyonse ifishibilo ne fisungusho fikalaisa. Abasalwa Bakaya mu muulu, kabili nabashala bakashala pano ukupita mu Nshita ya Kupakaswa ukukalamba. Kabili pa mpela yakupwa kwa nshita, lintu bena bakamona ico icacitike, bena bakaya mulya muli bumufwila kristu.

²⁷² Elyo lolesheni. Mwatila, “Ukuba, nomba, Munyina Branham, bushe ulepilibula ukunjeba ukutila kuli nokuba. . . balya—balya abantu abakaba kulya pa Cipuna i Cabuuta ica Bupingushi?” Bena bakabako. . . Na Bwinga takatale apingulwa. Iyo, mukwai. Ena aba muli Kristu. Mwingila shani muli Kristu? “Ku mu Mupashi umo ifwe bonse tubatishiwa mu Mubili umo.” Bushe ico nacilungama?

²⁷³ Nomba, lolesheni, lolesheni pano. Baibele yatila, “Ukupingushi bwalibikilwe, kabili nama Buuku yaiswilwe.” Bushe ico nacilungama? Ama Buuku ya babembu. “Kabili nalimbi i Buuku lyaiswilwe,” ilyo e Buuku lya Mweo, kabili no muntu onse apingwilwe ifyo fine. Bushe ico nacilungama? Kabili ninani uwalecita ukupingula? ni Yesu na Bashila. Atile, “Ena aishile mukupyunga, Ninani u Mukote wa Nshiku wesu, Untu imishishi yakwe yaba kwati masako ya buuta.” Kabili atile, “Amakana ikumi ukutamushapo na makana ikumi ebaishile na Ena, kabili nokupyunga kuli Ena mu Bupingushi.” Pano Yesu abwela nge Mfumu na Namfumu, Ubwinga nabupwa, kabili Ena naupa. Pano pali i Mfumu na Namfumu nabeminina. Kabili palya peminine lilya ibumba ilyashishiwa, Lesa akatila, “Iminineni kulubali kwa kuboko kwakulyo Kwandi pano.” Lilya i Buuku ilyaiswilwe, ilya babembu, “Iseni ku kuboko kwakuso Kwandi.” Pano epali bamo balya abo amashina yabo yalembelwe mwi Buuku ilya mwana wa Mpaanga uwa Mweo.

²⁷⁴ Iwe watila, “Munyina Branham, ishina lyandi lyalilembwa mulya, Ndi nokuya!” Lolelako pali mineti umo! Yuda Iscarioti alishishiwe. Whew! Munyina, buka nomba, shinamo, pakuti iwe ukwate Ici, mwamona.

²⁷⁵ Yuda Iscarioti, umupashi wakwe e mukanyakristu ileelo. Imwe mwalishiba ico. Yesu ali Mwana wakwa Lesa, afumine kuli Lesa kabili abwelelemo kuli Lesa; Yuda ali mwana wa boni, afumine kumbo kabili abwelelemo kumbo. Yesu abulile umubembu uwalapile pamo Nankwe; Yuda asendele ulya uushalapile pamo nankwe, “Nga cakutila iwe kuti waba! Nga cakutila! Nga cakutila! Nga cakutila iwe kuti waba kondapa wa Maka yakalamba, cita *ici*, Nga cakutila iwe waba *Ici*, cita *ici*.” (Mwamona, lilya ilipusho ukuya ponse pa Cebo cakwa Lesa.)

“Inshiku sha fisungusho shalipita. Nga cakutila ciba ifyo, langa aine *ici*. Nga cakutila! Nga cakutila! Nga cakutila!” Mwamona?

“Cena conse ca cine,” Lesa efyo alandile.

276 Nomba moneni. Yuda Iscarioti alungamikwe ukupitila mu cicetekelo, kabili acetekela pali Shikulu Yesu Kristu kabili ali batishiwe. Baibele Yatila, “Yesu—Yesu abatishe abasambi, abasambi Bakwe.” Nacilungama.

277 Yohane Washila 17:17, ilyo talati Abatume baye, Atile, “Bashisheni bena, Taata, ukupitila mu Cine. I Cebo candi e Cine.” Kabili Ena ali ni Cebo, nangufye ilyo icikonsolwelo tacilacitika. Mu mashiwi yambi, “Nge cakumwena libela, Taata, pa Mulopa Wandu uwasumine, Nashisha imwe.”

278 Ena abapele amaka ayakucimfya mipashi iyakowela, kabili bena baile nokutamfya ifiwa. Bushe ico nacilungama? Kabili bena baile nokuya undapa abalwele. Bushe ico nacilungama? Kabili babwelele, abashishiwa, balesangalala, baletolauka, balebilibikisha, nokulumbanya Lesa. Bushe ico nacilungama? Kabili batile, “Nangufye ifiwa filenakila ifwe.”

279 Kabili Yesu atile, “Tamufwile ukusangalala pantu ifiwa filenakila kuli imwe, lelo musangalale pantu amashina yenu yalilembwa mwi Buuku lya mu Muulu.” Bushe ico nacilungama? Kabili Yuda Iscarioti ali pamo nabena, umo pali bena, abilikishe, nalishishiwa, kabili ne shina lyakwe lyalilembelwe mwi Buuku lya mwana wa Mpaanga uwa Mweo. Belengeni Mateo 10 mumone nga cakutila ico tacilungeme. Ena aitile cila umo pali bena, na Yuda na onse umo pali bena, palya pene. Abatumine ukuya, nokubapela amaka ayakulwa ne mipashi iya kowela.

280 Nomba moneni! Fwaleni i vesti ilyakutinta ifyakusungusha. Lelo lintu Yuda aishile ukupitila muli cilya i chalichi kulya, nga kasunga wacipao uwa mu chalichi, alebombela pamo na kakumba, na . . . Yesu. Lelo lintu yaileba inshita yaba Pentecosti, alangishe imibele yakwe iyabipa. Alangishe ifyo ali. Kabili pamo no—nobusuma ubwalinga pali ena, ena ayonawile umwine kabili aitundike umwine ku cimuti ca sycamore, ukufikilisha ubusesemo. Kabili na ulya u mupashi wakwa Yuda uli no kwisa no kucetekela Shikulu Yesu Kristu. Kwati fintu Yesu alandile ukutila, “Ifiwa filacetekela nokututuma.” Ena ali nokwisa palya pene nokufundisha ukushishiwa, ukubafye ngowa wama umweo wa mushilo ngefyo wena wingaba; lelo lintu cena caishile fika palubatishe lwa Mupashi wa Mushilo nefyabupe fya Mupashi, ena ali nokukana Ico! Ena akalangisha imisango yakwe iyabipa inshita yonse. Ulya eulya umupashi ule- . . .

281 Kabili Yesu atile, “Cenjeleni!” muli Mateo 24, nakabili. “Mipashi ibili ikaba iyapalamana capamo mpaka kuti wabepa naulya wine u Wasalwa . . .” Bushe ico nacilungama? Palya apali ilya patani ibikilwe . . . Munyina, cawama wacetekela muli ilya fashoni yakale, bakashimikila ba Mupashi wa Mushilo abali

pano nokuba fye uwalungama pamo na Lesa. Ico nacilungama. Taufwile ukukwatafye imibele ya bulesa nokukana Amaka yabuko. Ameni! Bonse muleumfwa bwino? [Ulukuta lwatila, "Ameni."—Kale.]

Lintu ifwe bonse tukafika ku Muulu,
We bushiku we ubwakusangalala bulya
bukaba!

Lintu ifwe bonse tukamona Yesu,
Tukemba nokubilikisha ukucimfya.

Lintu ifwe bonse tukafika ku Muulu,
We bushiku bwakusamwa ubo bukaba!

Lintu ifwe bonse tukamona Yesu,
Tukemba nokubilikisha ukucimfya.

²⁸² Alleluya! Natwiminineko fye pakashita akanono. Nibanga aba Mutemwa ne mitima yabo yonse? Imyeniko amaboko yenu, mutile, "Shikulu Alumbaniwe." [Ulukuta lwabwekeshapo ukukonka panuma yakwa Munyina Branham—Kale.] "Shikulu, Nacetekela i Mbila yamwisulo. Nga fwilisheni ukuba umubomfi Wenu." Alleluya! Alleluya! Bushe iwe wali Mutemwa? ["Ameni."] Muli Baibele bena. . .

²⁸³ Umwanakashi alandile kuli ine bumo. . .umulumendo, ena limbi kuti aleumfwa muno bushiku, ena akela ukwabuka umusebo. Aishile palya. Kabili Nkashi Lula ulya uwaleisa pano ku chalichi, ena alebilikisha kunuma kulya. Ine naleshimikila, Munyina Neville. Kabili ulya mulumendo atile kuli ine. . . Nomba, ali nikafundisha waku sukulu yapa Mulungu kulya kwine pa First Baptist church. Atile, "Billy, Nacilasangalala mwi sambilisho lyobe mpaka ulya umwanakashi acitampa ukulila nokubilikisha, 'Natotela Imwe, Yesu! Shikulu Alumbaniwe!' Kabili na onse mukashita akanono" acitila "umwaume umo acitila," (Munyina Seward) "abilikisha, 'Shikulu Alumbaniwe! Ameni!'" Kabili Naleshimikila pa *Kulufya Ububeli Bobe*, Esau ashitise Ububeli bwakwe. Kabili Ine naletwalilapofye, nabena balebilikisha, baletwalilapo. Kabili batile, "Ooooh," batile, "ifyo—ifyo filepangafye impepo ukupita munuma yandi." Atile, "Ine nafililwe ukushipikisha kuli ico!"

²⁸⁴ Natile, "Munyina, nga cakutila iwe kuti wafika ku Muulu kuti waba uwatalala ukufika kumfwa." Natile, "Kulya icine cine kwaliba ukubilikisha mu Muulu, akasuba no bushiku." Kabili ico nacilungama, munyina. Oh, ee, mukwai!

Oh, Ine ndefwaya ukumona Ena, ukulolesha pa
mpumi Yakwe,
Kulya u kwimba umuyayaya pakupususha kwa
kusenamina Kwakwe;
Pamisebo ya Bukata lekeni ine nsumbule
ishiwi lyandi;

Amasakamiko nayapita, ku mwesu
pakulekelesha, lyonse ukulasangalala.

Oh, Ine ndefwaya ukumona Ena, ukulolesha pa
mpumi Yakwe,

Kulya u kwimba umuyayaya pakupususha kwa
kusenamina Kwakwe;

Pamisebo ya Bukata lekeni ine nsumbule
ishiwi lyandi;

Amasakamiko nayapita, ku mwesu
pakulekelesha, lyonse ukulasangalala.

²⁸⁵ Ameni! Nacilungama, Munyina Neville. Lesa akupale.
Kabiye palya kabili ni nshita yobe, mwamona. 🐦

53-0729 Amapusho Na Masuko Mu Kutendeka
Branham Tabernacle
Jeffersonville, Indiana U.S.A.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalemwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org